

کاشف الاسرار قیامت

مولفہ

پادری ٹامس ہاول صاحب بشیر
پاسٹر کلیسیا چرچ اوف انگلنڈ لاہور

۱۱ ۱۹ء

غلام قادر سیچی پرنٹر لاہور کی معرفت

نو لکھنؤ پریس لاہور میں چھپی

فہرست مضامین

صفحہ	مضمون
۱	دیباجہ
۲	پہلی فصل - قیامت مردگان کے امکان و ضرورت کے بیان میں -
۲	دوسری فصل - قیامت کی نسبت تمام مذاہب کے لوگوں کے اقبال کے بیان میں
۵	تیسری فصل - قیامت کی نسبت عقلی ثبوت کا بیان
۷	چوتھی فصل - معجزات سے ثبوت قیامت کا بیان
۸	پانچویں فصل - خداوند مسیح کے جی اٹھنے سے قیامت مردگان کا بیان
۱۱	چھٹی فصل - خداوند مسیح کی موت اور جی اٹھنے کی نسبت کتب سادوی قرآن کے اتفاق کا بیان
۱۷	ساتویں فصل - آیت قرآنی اِنَّا قَتَلْنَا الْمَسِيْحَ کی تشریح و تفہیم و کتب سادوی سے مطابقت کے بیان میں
۱۸	پہلی تشریح - سید احمد خان صاحب کی -
۱۹	دوسری تشریح - مولوی محمد حسن صاحب امر وہی کی -
۲۰	تیسری تشریح - مولوی محمد چراغ الدین صاحب کی -
۲۶	چوتھی تشریح - ایک مسیحی کی -
۲۹	آٹھویں فصل - خداوند مسیح کے مردوں میں سے زندہ ہو کر آسمان پر جانے اور علم قیامت ہونے کے بیان میں
۳۵	نویں فصل -
	اول - خداوند مسیح کے آسمانی تخت پر بیٹھنے کے باب میں
	دوم - خداوند مسیح کے آسمان سے واپس آنے کے باب میں
	سوم - خداوند مسیح کے دجال و یاجوج و ماجوج پر فتح پانے کے بیان میں
	چہارم - خداوند مسیح کے مردوں کو جلاسنے و آخری عدالت کرنیکے بیان میں

دیباچہ

بعد حمد و تعریف خدا قادر مطلق کے واضح ہو کہ یہ مضمون اگرچہ مشکل ہے تو بھی نہایت ضروری ہے کہ اس پر غور کی جائے۔ کیونکہ اس امید کے بغیر ہماری آئندہ کی امیدیں اور نیکی و بدی کے خیالات سب ہیچ معلوم ہوتے ہیں۔ اس لئے اس مسئلہ پر غور کرنی۔ اور امید پر صبر و تسلی کے ساتھ نیکی کرنے میں زندگی بسر کرنی از بس لازم و مناسب ہے۔ کیونکہ جو کوئی اس امید کے بغیر جیتا ہے وہ حیوانوں کی سی زندگی گزارتا ہے۔ اور ایسے شخص کی سوائے اسکے اور کوئی امید نہیں ہو سکتی۔ کہ آؤ کھائیں پیئیں کیونکہ کل مرینگے۔ افسوس قیامت کے منکر نہ نیکی کے اجر اور نہ بدی کی سزا وعدل و رحم کا خیال کرتے ہیں۔ اور نہ اپنی بقا کو فکر میں لاکر اس جہان سے کوچ کرنے کے لئے تیار ہوتے ہیں۔ وہ اگرچہ اپنی ضمیر سے راحت و رنج کو محسوس کرتے۔ اور موت اُن کو ایسا دشمن نظر آرہی ہے جو انہیں ناامیدی کے گڑھے میں ہلاک کر ڈالینگے۔ تو بھی وہ اپنے انجام پر کچھ نہیں سوچتے۔ اور ہلاک ہو جاتے ہیں۔ مگر صادق لوگ جو قیامت مردگان کے مقر ہیں۔ وہ مرنے پر بھی اُمیدوار ہیں۔ (ایوب ۱۹ : ۲۳ سے ۲۷) اے کاش کہ میری باتیں اب لکھی جاتیں کاش کہ وہ ایک دفتر میں قلمبند ہوتیں۔ کہ وہ لوہے کے قلم اور سیسے سے پتھر پر نقش کی جاتیں جو ابد تک باقی رہتیں۔ کیونکہ مجھ کو یقین ہے۔ کہ میرا فریہ دینے والا زندہ ہے۔ اور وہ روز آخر زمین پر اکٹھ کھڑا ہوگا۔ اور ہر چند میرے پورے جسم کے بعد میرا جسم کرم خوردہ ہوگا لیکن میں اپنے گوشت میں سے خدا کو دیکھوں گا۔ اُسے میں اپنے لئے دیکھوں گا اور میری ہی آنکھیں دیکھیں گی نہ کہ بیگانے کی ۔

پہلی فصل

قیامت مردگان کے امکان اور ضرورت کے بیان میں

ہم اس امر کو دائیٹل بنی کی پیشینگوئی سے پیش کرنا چاہتے ہیں۔ واضح ہو کہ یہ بنی ڈھائی ہزار برس گزرے کہ بنو خدا نظر بادشاہ کے عہد میں زندہ اور صوبہ بابل کا ایک بڑا حاکم تھا۔ اور سب فالگیروں و نجومیوں کا استاد تھا۔ کہ جسکو جبرائیل فرشتے نے کہا۔ تو بہت عزیز ہے۔ دائیٹل ۹: ۲۳۔ اور خدا تعالیٰ نے خود اس کی صداقت کی بابت گواہی دی۔ اور اُسے توح و ایوب کے برابر ٹھہرایا۔ حزقیئل ۱۴: ۱۴ و ۱۵ و ۱۶ و ۱۸ و ۲۰۔ سو دائیٹل بنی کی کتاب میں یہ پیشینگوئی یوں لکھی ہے۔ دائیٹل ۱۲: ۲ سے ۴۔ اور اُن میں سے بہترے جو زمین پر خاک میں سو رہے ہیں جاگ اٹھینگے۔ بعضے حیات ابدی کے لئے۔ اور بعضے رسوائی اور ذلت ابدی کے لئے۔ پر اہل دانش فلک کی چمک کی مانند چمکنگے۔ اور جن کی کوشش سے بہترے صادق ہو گئے ستاروں کی مانند ابد الابد تک۔ لیکن تو اُسے دائیٹل ان باتوں کو بند کر رکھ۔ اور کتاب پر آخر وقت تک مہر کر رکھ۔ بہترے سراسر ملاحظہ کریں گے (اصل میں ہے ادھر ادھر دوڑینگے) اور دانش زیادہ ہوگی۔ قریباً ڈھائی ہزار برس گزرے کہ دائیٹل بنی نے یہ باتیں لکھی تھیں۔ اُس وقت ملکوں میں آنا جانا اور سفر کرنا بہت ہی مشکل تھا۔ اور علم کا بھی ایسا چرچا نہ تھا جیسا کہ آجکل ہے۔ آجکل بہت عمدہ سامان سفر کرنے۔ خبر دینے کے موجود ہیں۔ جو اُس زمانہ میں نہ تھے۔ کہ جس وقت وہ ادھر ادھر آئے جانے۔ اور دانش کے زیادہ ہونے کی پیشینگوئی کرتا ہے۔ جو آجکل پوری ہوتی نظر آتی ہے۔ ہمارا زمانہ بہت ہی عجیب ہے۔ سفر کرنے کے لئے ریل گاڑی۔ دانش کی افزونی کے لئے علم و ہنر۔ خبر رسانی کے لئے تار برقی۔ اور روشنی کے لئے برقی اور گیس کی روشنی کیسی عجیب و مفید ہیں۔ اب روشنی ڈالکر آدمی کے جسم کے اندر بلکہ ہڈی کے گودے تک کو بھی دیکھ سکتے ہیں۔ کل کے ذریعہ سے آواز بند کر سکتے اور پھر ویسی ہی سنا سکتے ہیں۔ اور مرغی کے انڈے سے بجائے اکیس دیکے اکیس گھنٹوں میں گرمی پنپا کر بچہ پیدا کر سکتے ہیں۔ اور اڑنے والے جہاز میں اڑ کر سینکڑوں میلوں کا سفر طے کر سکتے ہیں۔ الغرض

۱۰۱ اور برقی طاقت سے بڑے بڑے چرت انگیز کام کئے جا رہے ہیں +
 پس جبکہ دانش کی زیادتی سے ایسی تعجب خیز وحیرت انگیز باتیں وقوع میں آرہی ہیں
 تو کیا اور باتیں جو نبی نے فرمائیں پوری نہ ہونگی ؟ لہذا ایسی ترقیوں سے ظاہر ہے کہ ہماری
 یہ چند روزہ زندگی ایک وسیع نظام سے کسی نہ کسی طرح کا علاقہ رکھتی ہے۔ اور سلسلہ معاملات
 جو ہمارے دیکھنے میں آتا ہے وہ زمانہ ماضی و حال و استقبال کے ایسے معاملات سے جو ہمارے
 دیکھنے میں نہیں آتے متعلق ہے۔ اور ہم ایک ایسے نظام میں جو محدود نہیں بلکہ ترقی پذیر
 ہے پیدا کئے گئے ہیں۔ کوئی شخص جس کے حواس درست ہوں یہ نہ کہے گا۔ کہ اس جہان کا بغیر ایک
 موجد و قادر حاکم مدبر کے پیدا ہونا اور اس طرح جاری رہنا زیادہ آسانی سے فہم میں آتا ہے۔
 بہ نسبت اس کے کہ جہان کا وجود ایسے موجد و حاکم کے وسیلے سے پیدا ہونا و جاری رہنا فہم میں
 آئے۔ جو قادر مطلق۔ علم و ارادہ سے کام کرنے والا ہو۔ پس ایک موجد و حاکم مدبر کا وجود تسلیم
 کئے بغیر کچھ بیان نہیں ہو سکتا۔ نیز تمام ضابطہ عالم پر غور کرنے سے معلوم ہوتا ہے۔ کہ اس
 عالم کے موجد کا ارادہ اور خاصہ نیکی۔ عدل اور خوبی سے موصوف ہے۔ اور اُس نے
 جمیع ذی حیات کے لئے کوئی نہ کوئی خدمت و حصہ معین کیا ہے۔ اور ہم اعلیٰ درجہ کی تکلیف
 اور خوشی کی لیاقت رکھتے ہیں۔ اور افعال حسنہ سے خوشی اور قبیحہ سے برنج ملتی ہے۔ اور غیر فانی
 ہونے کی کل توقع خواہ زیادہ یقینی ہو خواہ کم ہماری امید اور خوف کے لئے وسعت لا انتہا پیدا
 کرتی ہے۔ اور خدا کی حکومت طبعیہ جس کے ماتحت ہم اپنے آپ کو تجربہ سے پاتے ہیں حکومت عادلہ
 پر دلالت کرتی ہے۔ اور جس حال میں ہم دیکھتے ہیں کہ اس جہان میں تمام جرایم کی سزا۔ و حسن
 خدمت کی پوری پوری جزا نہیں ملتی۔ کہ کتنے جرایم کے مجرم چالاکی اور رشوت وغیرہ کے ذریعہ سزا
 سے بچ جاتے ہیں۔ اور بعض اوقات بے جرم اشخاص مجرم قرار دیئے جا کر سزا پاتے ہیں۔ تو
 اس سے معلوم ہوتا ہے۔ کہ کسی اور عالم میں پورا پورا فیصلہ ہوگا۔ کہ نیکی کی جزا و بدی کی سزا خدا کے
 عادل دے گا۔ اس لئے یہ امر لازمی و ضروری ٹھہرتا ہے۔ کہ تمام مُردگان سزا و جزا کے پانے
 کو جی اٹھیں +

دوسری فصل

قیامت کی نسبت تمام مذاہب کے لوگوں کے اقبال کے بیان میں وہ سب لوگ جو کوئی نہ کوئی مذہب رکھتے یہ مانتے ہیں۔ کہ موت کے بعد انسان کی رُوح زندہ رہتی ہے چنانچہ مسیحی و محمدی اس بات کو مانتے ہیں کہ قیامت ہوگی۔ اور سب مُردوں کی رُوحیں اُن کے قالب عناصری میں پھر ڈالی جائیں گی۔ اور سب مُردے جی اٹھیں گے۔ اور اُنکی عدالت ہوگی اور ہندو صاحبان بھی موت کے بعد رُوح کے باقی اور زندہ رہنے کو مانتے اور فرماتے ہیں۔ کہ رُوح بذریعہ تناسخ کئی ایک جسموں میں داخل ہو ہو کر اپنے کرموں کی سزا و جزا پاتی رہتی ہے۔ ہم میں اور اُن میں صرف اس بات کا فرق ہے۔ کہ مسیحی و محمدی تو موت کے بعد ایک ہی دفعہ رُوح کے لئے جسم کا تیار و قایم کیا جاتا ہے۔ کہ جس میں ہو کے وہ سزا و جزا کو حاصل کر لیں لیکن ہندوؤں کے نزدیک رُوح کے سزا و جزا پانے کے لئے تناسخ میں سیکڑوں بار طرح طرح کے جسم تیار و قایم کئے جاتے ہیں۔ پس سیکڑوں بار مختلف اجسام کا بننا اور اُن میں بار بار رُوح کا داخل ہو ہو کر قیام پذیر ہوتے رہنا ایک یا دو بار ایک ہی قسم کے جسم کے بننے اور اُس میں رُوح کے داخل ہو کر قیام پذیر ہونے کو باطل نہیں کرتا۔ بلکہ ایک ہی بار پھر اُسی قسم کے جسم کا بننا اور اُس میں رُوح کا پھر قیام پذیر ہونا آحسن و آسان تر معلوم ہوتا ہے۔ یہ نسبت سیکڑوں بار مختلف اقسام کے قالبوں کے بننے و اختیار کرتے رہنے سے۔ جیسا کہ ہاتھی کی رُوح کا چوہنی کے بدن میں یا چوہنی کی رُوح کا شیر۔ کہ بدن میں جانا محال معلوم ہوتا ہے۔ پھر سور دل انسان کا سور بن جانا بھی عدل کے تقاضا کے بالکل برخلاف ہے۔ یا میلے کپڑے کو صاف کرنے کی غرض سے کچھڑ کی نالی میں ڈالنا بھی بالکل خلافِ عقل ہے۔

نیز یہ اصول بھی سب کا مسلہ ہے کہ رُوح کو جسم میں سزا و جزا کا ملنا واجب لازم ہے۔ اور عقل بھی یہی قبول کرتی ہے۔ کہ جبکہ رُوح نے جسم میں ہو کر سزا و جزا کے لائق کام کئے ہیں تو سزا و جزا ابھی اُسی جسم ہی میں پانی واجب ہے۔ اور اگر وہ اُسی ہی قسم کا جسم ہو کہ جس میں سب کچھ کیا گیا تھا تو یہ اور بھی مناسب

اور عدل کے شایان ہوگا +

تیسری فصل

قیامت کی نسبت عقلی ثبوت کے بیان میں

(۱) عقل کے نزدیک کسی چیز کا نیست ہو جانا ناممکن ہے۔ البتہ شکل میں تغیر و تبدل تو ہر ایک چیز کا ہو سکتا ہے۔ لیکن کوئی چیز بذاتہ نیست نہیں ہوتی +

(۲) جسم اور فاعل ذی حیات کے ایک دوسرے سے متاثر ہونے سے یہ نتیجہ نہیں نکل سکتا کہ جسم کا تحلیل ہونا فاعل ذی حیات کی ہلاکت ہے۔ جیسا کہ ہاتھ پاؤں کا کٹ جانا رُوح کی ہلاکت کا باعث نہیں ہوتا ویسا ہی جسم کا تحلیل ہونا بھی رُوح کی ہلاکت کا باعث نہیں ٹھہر سکتا +

(۳) جائے غور ہے کہ فی الحال کس قدر جسمی تبدیلیاں ہو رہی ہیں۔ چنانچہ ڈاکٹر فرماتے ہیں کہ ہمارا جسم سات برسوں کے عرصہ میں بالکل تبدیل ہو جاتا ہے۔ اور ظاہر ہے کہ ہمارا وہ جسم جو لڑکپن میں تھا جوانی میں نہیں رہا۔ اور جو جوانی میں تھا وہ بڑھاپے میں نہیں رہا۔ لیکن باوجود ان بڑی تبدیلیوں کے ہم وہی شخص رہے ہیں۔ سو اس سے ظاہر ہے کہ شخص اصلی کا وجود و تبدیلیات ذرات عناصری کے ہر سن میں وہی قائم رہنا ہماری قیامت کے بدن کا مشابہ ہے۔ جیسا کہ ذرات عناصری کے تبدیل و تغیر میں شخص اصلی کا نقصان نہیں ہوتا۔ ویسا ہی قیامت کے بدن کے ملنے سے بھی نقصان نہیں ہو سکتا۔ پس جبکہ ایک حال میں ہم وہی رہے ہیں تو دوسرے میں ہم کیوں وہی نہ رہینگے +

(۴) جبکہ خدا نیست سے ہست کر سکتا ہے۔ تو کیا وہ مردہ اشیاء کو پھر زندہ و بحال نہیں کر سکتا۔ مثلاً۔ پہلا آدمی۔ پہلا گھوڑا۔ پہلا بیل۔ پہلا مرغ یا آٹا۔ پہلا بیج یا درخت وغیرہ۔ اگر نیست سے ہست نہیں ہوا تو کیسے پیدا ہو گیا +

(۵) قیامت کی بہت تشبیہیں ہیں جو روز بروز ہمارے مشاہدہ میں آتی رہتی ہیں مثلاً

(الف) رات کے بعد صبح کی امید کسی خوشی بخشی ہے +

(ب) موسم کی قیامت۔ خزاں کے بعد بہار کی اُسید کیسی فرحت بخش ہے۔ وہ باغ جو ہرا بھرا اور خوشنما تھا۔ موسم خزاں میں کیسا خشک اور بے رونق موت کے مشابہ معلوم ہوتا ہے لیکن موسم بہار میں اُس کا وہ حال نہیں رہتا۔ جو درخت کہ برت کے نیچے گویا قبر میں مدفون تھے موسم بہار میں گویا قبر سے نکلے ہوئے سرسبز لہلاتے اور خوشنما نظر آتے ہیں +

(ج) زمین کی قیامت خشک اور مُردہ زمین بارانِ رحمت سے کیسی سرسبز و زندہ ہو

جاتی ہے +

(د) گیہوں کے دانے کی قیامت۔ وہ خراب ہونے سے بحال ہوتا ہے۔ مرنے سے محفوظ رہتا۔ اور دفن ہونے سے زندہ ہو جاتا ہے +

(س) بہت کیڑے ہیں جو مر جاتے اور پھر زندہ ہو جاتے ہیں۔ بد صورت کیڑا خوبصورت تتلی بن کر تیز رفتار ہو جاتا ہے +

پس جبکہ خدا سب چیزوں کو انسان کے لئے بحال کرتا ہے۔ تو کیا وہ انسان کو اُس کی موت کے بعد پھر بحال نہ کریگا۔ کہ جس کے لئے سب چیزیں مرنے والی اٹھتی ہیں +

(۶) بعض کہتے ہیں کہ قیامت ایک بھید ہے جو سمجھ میں نہیں آتا۔ لیکن اس سے یہ نتیجہ نہیں نکلتا کہ جو کچھ کما حقہ ہماری سمجھ میں نہیں آتا وہ نہیں ہوتا +

(الف) جائے غور ہے۔ کہ آدمی کی پیدائش ہی ایک بڑا بھید ہے۔ لیکن جس نے کہا ہے کہ ہم آدمی کو بنائیں۔ اور اُس کو مٹی سے بنایا۔ اور اُس کے نقصانوں میں زندگی کا دم پھونکا۔ اور وہ جیتی جان ہوا۔ وہ مُردوں سے بھی کہہ سکتا ہے۔ کہ پھر آؤ اے بنی آدم۔ اور وہ اُنکے مادے کو جمع کر سکتا اور بدن کا بیج محفوظ رکھ سکتا ہے +

(ب) بیج میں پھل و پھول اور رنگ و بو۔ وغیرہ کا نہ ہونا۔ اور زمین میں گرنے اور سڑنے سے پیدا ہو کر درخت اور بوٹے کا مہ پھول و پھل رنگ و خوشبو کے رونق دار ہو جانا بھی بھید ہے۔ لیکن ہو رہا ہے +

(ج) کوئلے سے تیرے کا بنانا بھید تو ہے۔ لیکن بہت شفاف ہیرا بنتا ہے۔ چنانچہ ہیرا چلایا جا کر پھر کوئلہ بن سکتا ہے +

الغرض ایسے بہت سے بھید ہیں۔ جو ہمارے احاطہ ادراک سے بیرون و بالا ہیں۔ اس سبب سے ہم نا اُمید نہیں ہوتے۔ بلکہ حضرت داؤد کے ہم آواز ہو کر کہتے ہیں۔ جب میں موت کے سایہ کی وادی میں پھروں تو مجھے کچھ خوف و خطر نہ ہوگا کیونکہ تو میرے ساتھ ہے۔ مزبور ۲۳: ۴

چوتھی فصل

معجزات سے ثبوت قیامت کا بیان

واضح ہو کہ قیامت مردگان کی یہ دلیل اُن معجزات سے جو فی الحقیقت وقوع میں آئے ویجاتی ہے۔ جو ہماری اُمید کا لنگر ٹھیرتی ہے۔ ہمارے خداوند آج نے تین مردوں کو زندہ کیا۔

(۱) نائن نام شہر کی بیوہ کے بیٹے کو۔ لوقا ۷: ۱۱ سے ۱۷

(۲) کفرناحوم میں جائرس نام سردار کی لڑکی کو۔ متی ۹: ۱۸ و ۱۹ و ۲۳ سے ۲۶

(۳) بیت عینیاہ کے رہنے والے چار دن کے مردہ بعد کو قبر میں سے زندہ کیا۔ یوحنا

۱۷: ۱۱ سے ۲۲

چنانچہ قرآن میں بھی خداوند المسیح کے حق میں لکھا ہے۔ (سورہ العن ۵ رکوع ۴۹)

وَرَسُولًا إِلَىٰ بَنِي إِسْرَآئِيلَ أَنِّي قَدْ جِئْتُكُم بِآيَةٍ مِّن رَّبِّكُمْ۔ إِنِّي أَخْلَقْتُ لَكُم مِّنَ الطَّيْنِ كَهَيْئَةِ الطَّيْرِ فَأَنْفُخُ فِيهِ فَيَكُونُ طَيْرًا بِإِذْنِ اللَّهِ۔ وَأُبْرِئُ الْأَكْمَهَ وَالْأَبْرَصَ وَأُحْيِي الْمَوْتَىٰ بِإِذْنِ اللَّهِ۔

(ترجمہ) اور کرے گا اُسکو (المسیح کو) پیغمبر بنی اسرائیل کے۔ یہ کہ تحقیق آیا ہوں تمہارے

پاس ساتھ ایک نشانی کے پروردگار تمہارے سے۔ یہ کہ بناتا ہوں میں واسطے تمہارے مٹی سے

مانند صورت جانور کے۔ پس پھونکتا ہوں میں بیج اُسکے۔ پس ہو جاتا ہے جانور ساتھ حکم اللہ کے۔

اور چنگا کرتا ہوں میں مادر زاد اندھے کو۔ اور کوڑھی کو۔ اور جلاتا ہوں مَرِّے کو ساتھ حکم اللہ کے۔

پھر پاک کلام بائبل سے ظاہر ہے۔ کہ خداوند کے خادموں نے بھی مردوں کو زندہ کیا۔ چنانچہ

(۱)۔ ایلیاہ۔ بنی مکی دُعا سے سرپتا کی بیوہ کا بیٹا زندہ ہوا۔ اسلاطین ۱۷: ۱۷ سے ۲۴

- (۲) ایسیح - بنی کی دُعا سے سو نمیت عورت کا بیٹا زندہ ہوا - ۲ سلطین ۴: ۱۸ سے ۳۷ +
 (۳) مقدس پطرس کی دُعا سے تابیتھا زندہ ہوئی - اعمال ۹: ۳۶ سے ۴۳ +
 (۴) مقدس پولوس کی دُعا سے یوتوخس نام جو ان زندہ ہوا - اعمال ۲۰: ۷ سے ۱۲ +
 اگرچہ یہ سب مُردے جو زندہ ہوئے نیایدن نہ پانے کے سبب سے پھر مر گئے تو بھی
 اس سے ہماری قیامت کی یہ اُمید قوی و شگفتہ ہوتی ہے - کہ خدا قادر مطلق کی قدرت
 سے مُردے جی اُٹھیں گے +

پانچویں فصل

- خداوند مسیح کے جی اُٹھنے سے قیامت مُردگان کا بیان
 واضح ہو کہ مذکورہ بالا دلائل کے سوا خداوند یسوع مسیح کا مُردوں میں سے جی اُٹھنا
 ایک نہایت پختہ اور بڑی دلیل قیامت مُردگان کی ہے - اور اس کا ثبوت اس طرح سے ہے -
 کہ خداوند مسیح کی موت اور جی اُٹھنے کی پیشینگوئی کی گئی تھی +
- (۱) ایک ہزار برس پیشتر حضرت داؤد نے زبور کی کتاب میں لکھا - کہ خداوند مسیح
 جی اُٹھے گا - مزبور ۱۶: ۱۰ - بمقابلہ مزبور ۴۹: ۱۵ - اعمال ۲: ۲۷ و ۳۱ و ۳۵ +
- (۲) سات سو برس پیشتر یسعیاہ بنی نے جو خداوند مسیح کی موت کی نسبت اپنی
 کتاب کے ۵۳ باب میں پیشینگوئی کی تو اس میں یہ بھی لکھا - ۱۰ و ۱۱ و ۱۲ - لیکن خداوند
 کو پسند آیا کہ اُسے کچلے اُس نے اُسے غمگین کیا جب اس کی جان گناہ کے لئے گزرائی جائے تو
 وہ اپنی نسل کو دیکھے گا اور اُس کی عمر دراز ہوگی اور خدا کی مرضی اُس کے ہاتھ کے وسیلے
 برآوے گی - ۱ لخر +
- (۳) خداوند مسیح نے خود اپنی موت کی یادگاری میں پاک عشاءے ربانی کو مقرر کیا -
 جو اُس وقت سے آج تک عمل میں آرہی ہے - متی ۲۶: ۲۶ - مرقس ۱۴: ۲۲ سے ۲۵

کاشف الاسرار قیامت

لوقا ۲۲: ۱۷ سے ۲۰ - آخرتی ۱۱: ۲۳ سے ۲۵ - چونکہ موت کی یادگار اکثر رنج و غم کا باعث ہوتی ہے۔ جیسا کہ حسن و حسین کی موت کا واقعہ ہے۔ لیکن خداوند مسیح کی موت کی یادگار رنج و غم کا واقعہ اور باعث نہیں ہے کیونکہ وہ موت کے قبضے میں نہیں ہے۔ بلکہ وہ خوشی کا باعث ہے۔ کہ وہ بنی آدم کے گناہوں کا کفارہ دیکر موت کے بعد تیسرے دن مردوں میں سے جی اٹھا اور ابد الابد زندہ ہے +

(۴) خداوند مسیح نے خود اپنے جی اٹھنے کی پیشینگوئی کی تھی۔ متی ۱۶: ۲۱ و ۲۰: ۱۹ چنانچہ جب خداوند مسیح مصلوب کئے جانے و مرجانے کے بعد دفن کئے گئے تو اُس کے دشمنوں کو یاد آیا کہ وہ اپنے جیتے جی کتنا تھا کہ میں تیسرے دن مردوں میں سے جی اٹھوں گا۔ سو اس سبب سے کہ کوئی اُسکی لاش کو چرا کر یہ نہ کہے کہ وہ جی اٹھا ہے۔ وہ اُسکی قبر کی نگہبانی کرنے لگے۔ متی ۲۷: ۶۲ سے ۶۶ - لیکن اُس کے دشمنوں کی کوشش بے فائدہ ٹھیری کیونکہ وہ اپنے فرمانے کے بموجب تیسرے دن یعنی اتوار کے روز مردوں میں سے جی اٹھا۔ متی ۲۸: ۱ سے ۱۰ - +

(۵) خداوند مسیح مردوں میں سے جی اٹھنے کے بعد چالیس دنوں تک زمین پر ہے۔ اعمال ۱: ۳ - اور پانچ سو آدمیوں سے زیادہ کو دکھائی دیئے۔ آخرتی ۱۵: ۳ سے ۱۱ - اور پھر اپنے شاگردوں کے روبرو کوہ زیتون پر سے آسمان پر صعود فرما ہوئے۔ لوقا ۲۴: ۵۰ سے ۵۳ - اعمال ۱: ۶ سے ۱۱ - +

(۶) خداوند مسیح نے اپنے وعدے کے بموجب یوحنا ۱۶: ۷ - لوقا ۲۴: ۴۹ - آسمان پر جانے کے دس روز بعد روح القدس کو اپنے شاگردوں پر نازل فرمایا۔ اگر وہ جی اٹھ کر صعود فرما نہ ہوتا تو روح القدس کو کیونکر نازل فرما کر اپنا وعدہ پورا کر سکتا۔ اعمال ۲: ۱ سے ۱۳ - +

(۷) مسیحی کلیسیا خداوند مسیح کے مردوں میں سے جی اٹھنے کا پھل ہے۔ اگر خداوند مسیح مردوں میں سے جی نہ اٹھتا۔ اور اپنے وعدہ کے بموجب روح القدس کی برکتوں سے اپنے شاگردوں کو ممتاز نہ کرتا تو مسیحی کلیسیا کا وجود عدم وجود کے برابر ہوتا +

(۸) یہودیوں میں سبت کا دن سنیچر کو مانا جاتا تھا۔ چونکہ خداوند مسیح اتوار کے روز

مردوں میں سے جی اٹھے اس لئے مسیحیوں نے یہودیوں کے دستور کو چھوڑ کر خداوند مسیح کے جی اٹھنے کے دن یعنی اتوار کو اس کے جی اٹھنے کی خوشی کی یادگاری میں بجائے سینچر کے ماننا شروع کیا۔ جو ابتدا سے آج تک مانا جا رہا ہے۔ اگر خداوند مسیح جی نہ اٹھتا تو یہودیوں کے دستور کو چھوڑ کر وہ شروع ہی سے اتوار کو سبت ہی کیونکر قرار دے سکتے تھے ؟
پس اس سے ظاہر ہے کہ قیامت کی امید صرف عقل ہی پر نہیں بلکہ حقیقی۔ مشاہدہ تجربہ اور پختہ ثبوت پر قائم ہے ؟

اب جائے غور ہے کہ خداوند مسیح کے تابعین شاگرد کہ جنہوں نے خداوند مسیح کی موت اور جی اٹھنے کی گواہی دی۔ اور جنکو قرآن۔ انصار اللہ یعنی اللہ کے مددگار۔ العمران ۵ رکوع ۴۵ صفحہ ۲ رکوع ۱۴۔ اور صاحب وحی۔ مائدہ ۵ رکوع ۱۱۱۔ اور رسول اللہ۔ یونس ۲ رکوع ۱۲ سے ۳۲۔ کہتا ہے۔ اور جنکی نسبت پاک انجیل اور تواریخی بین۔ سے ظاہر ہے کہ وہ اعلیٰ درجہ کی پاکیزہ راستبازی۔ گناہوں کی معافی۔ اور خدا کی بادشاہت کی منادی کرنے اور خوشخبری دینے کو الٰہی قدرت اور روح القدس کی بھرپوری سے بھیجے گئے تھے۔ اور انہوں نے اس گواہی کے لئے کہ خداوند مسیح مردوں میں سے جی اٹھا ہے۔ اپنی جانوں کو نثار کیا۔ اور تمام جہان کے مذاہب کو باطل ٹھہرا کر الٹ ڈالا اور دنیا کی بڑی بڑی سلطنتوں کو ایک روحانی قانون کے تابع کر دیا۔ کیا یہ خیال میں آسکتا ہے کہ ان کی اس ساری گرم جوشی اور پاک الٰہی تعلیم کی بنیاد محض دروغ پر ہو۔ اور یہ دروغ بھی ایسا فروغ پاٹے کہ آج تک اس کا بھید کھولنے والا کوئی بھی نہ ملے۔ اور پھر یہ بھی کسی عجیب بات ہے کہ آپ ہی قرآن خداوند مسیح کے حواریوں کو انصار اللہ یعنی خدا کے مددگار۔ صاحب وحی اور رسول اللہ کے۔ اور آپ ہی ان کی اس بڑی گواہی کو۔ جو حواریوں نے بڑی جان نثاری سے دی ہے۔ یعنی یہ کہ خداوند مسیح گنہگاروں کے بدلے صلیب پر لٹوس پلاٹوس رومی حاکم کے حکم سے مارا گیا۔ قبر میں دفن کیا گیا۔ اور تیسرے دن مردوں میں سے جی اٹھا۔ بالکل رد کردے۔ یہ تو بڑے تعجب و حیرت میں ڈالنے والی بات ہے۔ جو دواموں سے خالی نہ ہوگی۔ بتقدیر اول۔ قرآن کا خداوند مسیح کے حواریوں کو۔ انصار اللہ۔ صاحب وحی۔ اور رسول اللہ کہنا بالکل غلط ہوگا۔ بتقدیر دوم۔ یہ کہ اگر وہ حواری بقول قرآن فی الصدق۔

انصار اللہ صاحب وحی۔ اور رسول اللہ تھے۔ تو جو کچھ انہوں نے خداوند مسیح کے صلیب پر مارے جانے۔ اور دفن کئے جانے۔ اور تیسرے دن قبر میں سے جی اٹھنے کی نسبت گواہی دی ہے وہ بالکل راست و درست ہوگی۔ لہذا جو کچھ علماء محمدی نے مسیحیوں سے ضد رکھنے۔ اور مباحثہ کرنے۔ اور منہجی جہان المسیح کی شان کو کم کرنے کے لئے المسیح کے حواریوں انصار اللہ کی شہادت قطعی کے برخلاف اپنے خیال کی رو سے قرآن کو حواریوں کی بھی شہادت کا مخالف تصور کر لیا ہوا ہے بالکل بیجا و غلط ہے۔ کیونکہ اگر علماء محمدی کے خیالات اور تاویلیں خداوند المسیح کے نہ مرنے یا صلیب پر مرجانے کے بعد جی نہ اٹھنے کی نسبت درست مانی جائیں۔ تو قرآن آپ ہی صداقت و اعتبار سے گرجا تھا ہے۔ پس جو لوگ قرآن کو اپنے خیالات کا تابع کر کے اپنا آپ ہی مخالف بنانا چاہتے اور قیامت مردگان کی ایک بڑی دلیل اور پکے علم قیامت کو اپنے اور لوگوں کے دلوں سے دور کیا چاہتے ہیں وہ اپنے ہی ایمان کا نقصان کر رہے ہیں۔ لہذا اب ہم اس امر کی صداقت کی طرف از روئے قرآن توجہ دلانا چاہتے اور دکھاتے ہیں کہ آیا قرآن محمدی علماء کے خیالات کی۔ کہ خداوند المسیح نہیں مر گیا۔ اور اگر مر گیا تو جی نہیں اٹھا کی تائید کرتا ہے۔ یا المسیح کے حواریوں کی شہادت کی کہ جنہیں وہ انصار اللہ صاحب وحی اور رسول اللہ کہتا ہے۔ کہ جنہوں نے صاف صاف یہ گواہی پاک انجیل میں دی ہے۔ کہ خداوند المسیح فی الحقیقت صلیب پر مر گیا۔ قبر میں دفن کیا گیا۔ اور تیسرے دن فی الصدف قبر میں سے جی اٹھا۔ کیونکہ حواریوں نے اسے جی اٹھا ہوا بچشم خود دیکھا۔ اس سے باتیں آئیں۔ اس کو چھو آ۔ اور اس کے ساتھ کھایا۔ اور آخر کار وہ اُن کے دیکھتے دیکھتے آسمان پر اٹھایا گیا۔ اعمال ۱: ۱ سے ۱۴۔ اور ابدال آباد رہا ہے۔

چھٹی فصل

خداوند المسیح کی موت اور جی اٹھنے کی نسبت کتب سماوی و قرآن کے اتفاق کا بیان واضح ہو کہ خداوند المسیح کی موت اور جی اٹھنے کے بیان میں کتب انبیاء قدیم اور انجیل

کاشف الاسرار قیامت

میں پورا پورا اتفاق پایا جاتا ہے۔ یعنی جیسا کہ انبیاء قدیم نے بطور پیشینگوئی کے خداوند مسیح کی موت و جی اٹھنے کی نسبت اپنی اپنی کتاب میں لکھا تھا۔ ویسا ہی وقوع میں آیا ہوا پاک انجیل سے ثابت ہوتا ہے جیسا کہ مقامات ذیل سے ظاہر ہے +

(۱) مزمور۔ ۲۲۔ تمام کو مقابلہ کرو۔ متی ۲۷: ۴۶ و ۲۰: ۲۸ و ۲۷: ۳۵۔ لوقا ۲۳: ۲۴ و ۳۳ و ۳۴۔ یوحنا ۱۹: ۲۳ و ۲۴ و ۳۷۔ فلپی ۲: ۷ سے ۱۱ +

(۲) مزمور۔ ۱۴: ۱۴ و ۱۰ و ۹: ۱۵۔ کو مقابلہ کرو۔ اعمال ۲: ۲۳ سے ۳۲۔ ۱۳: ۳۸ +

(۳) یسعیاہ۔ ۵۳ باب کو مقابلہ کرو۔ متی ۸: ۱۷۔ عبرانی ۹: ۲۸۔ اپطرس ۲: ۲۴ و ۲۵۔

رومی ۴: ۲۵۔ آفرنتی ۱۵: ۳ و ۴۔ اپطرس ۳: ۱۸۔ متی ۲۶: ۲۷ و ۲۸۔ مرقس ۱۴: ۲۷ +

۴۱ سے ۴۷۔ ۱۵: ۱۵۔ اپطرس ۲: ۲۳۔ اعمال ۱: ۳۲ سے ۳۶۔ متی ۲۷: ۲۷ و ۲۸ و ۲۹ و ۳۰۔

۲ قرنتی ۵: ۲۱۔ مرقس ۱۵: ۲۸ و ۲۹۔ لوقا ۲۲: ۳۷۔ ۳۸ سے ۳۹۔ رومی ۸: ۳۴۔ عبرانی

۷: ۲۵۔ یوحنا ۱: ۲۱ +

(۴) ڈانیئل۔ ۹: ۲۴۔ کو مقابلہ کرو۔ لوقا ۲۴: ۲۴ و ۲۷ و ۲۸ سے ۳۷۔ اپطرس ۳: ۱۸ +

(۵) زکریہ۔ ۱۳: ۷۔ کو مقابلہ کرو۔ یوحنا ۱۰: ۱۴ و ۱۵ و ۱۱۔ فلپی ۲: ۷۔ متی ۲۶: ۳۱

مرقس ۱۴: ۲۷ +

پس جبکہ کتب انبیاء و پاک انجیل خداوند مسیح کے قتل کئے جانے اور جی اٹھنے کا متفق اللفظ ہو کر بیان کرتے ہیں تو واجب ہے کہ قرآن بھی جو اپنے آپ کو کتب انبیاء و انجیل کا مصدق بیان کرتا ہے۔ جیسا کہ قرآن کی آیات ذیل سے ظاہر ہے۔ بقرہ رکوع ۴۰۔

۱۱ رکوع ۹۰ و ۹۱۔ ۱۲ رکوع ۹۴ و ۱۰۰۔ العنبران ۱ رکوع ۲۔ ۹ رکوع ۸۰۔ نساء ۷ رکوع ۲۵

سے ۴۹۔ ۲۰ رکوع ۱۳۵۔ ۲۲ رکوع ۱۶۱۔ آئندہ ۷ رکوع ۴۷ سے ۵۲۔ انعام ۱۱ رکوع

۹۰ و ۹۳۔ ۱۹ رکوع ۱۵۴۔ توبہ ۱۳ رکوع ۱۱۲۔ یونس ۴ رکوع ۳۸۔ ہود ۲ رکوع ۱۸۔ یوسف

۱۲ رکوع ۱۱۱۔ انبیاء ۷ رکوع ۱۰۵۔ فرقان ۴ رکوع ۳۷۔ قصص ۵ رکوع ۴۳۔ مائیکہ ۴

رکوع ۲۳ و ۲۸۔ صافات ۴ رکوع ۱۱۶۔ مؤمن ۴ رکوع ۵۶۔ اخلاف ۲ رکوع ۱۱۔ ۴ رکوع

۳۰۔ حدید ۴ رکوع ۲۷۔ یوسف ۱۲ رکوع ۱۰۷۔ تو ازبس لازم ہے کہ وہ بھی خداوند مسیح

کی موت اور جی اٹھنے کی نسبت کتب انبیاء و انجیل سے اتفاق کرے۔ اور اگر وہ ان کتب کی کہ جنکی خود تصدیق کر چکا ہے مخالفت کرے تو قرآن اپنے آپ ہی کو صداقت کے زینہ سے گرا دے گا۔ پس ہم تو قرآن کو بموجب آیات متذکرہ بالا۔ اگلی کتابوں کے موافق بیان کریں والا ہی سمجھے ہیں۔ وہ ہذا +

(۱) سورہ مریم ۲ رکوع ۳۵ و ۳۶۔ وَسَلَّمَ عَلَیْ یَوْمَ وُلِدَتْ اَمُوْتُ وَ یَوْمَ اُبْعَثْتُ حَیًّا۔ ذٰلِکَ عِیْسٰی ابْنُ مَرْیَمَ۔ قَوْلَ الْحَقِّ الَّذِیْ فِیْهِ یُمْتَرُوْنَ۔ ترجمہ۔ اور سلامتی ہے اوپر میرے۔ جسدن پیدا ہوا میں اور جسدن مردن گا میں اور جسدن اٹھونگا میں زندہ ہو کہ۔ یہ ہے عیسے بیٹا مریم کا۔ بات حق ہے۔ وہ (یہود) بیچ اس کے شک کرتے ہیں +

اس آیت میں صاف طور پر خداوند المسیح کا مرنے اور جی اٹھنا۔ خداوند المسیح ہی کے الفاظ سے بطور پیشینگوئی بیان ہوا ہے۔ اور بیچ اس کے شک کرنا غیر واجب ہے جیسا کہ پاک انجیل سے ظاہر ہے۔ کہ خداوند المسیح نے خود اپنے مارے جانے اور پھر جی اٹھنے کی خبر دی تھی۔ متی ۱۶: ۲۱۔ اُس وقت سے بیسویں اپنے شاگردوں پر ظاہر کرنے لگا۔ کہ مجھے ضرور ہے کہ یروشلم کو جاؤں اور بزرگوں اور سردار کاہنوں اور فقیہوں کی طرف سے بہت دکھ اٹھاؤں اور قتل کیا جاؤں۔ اور تیسرے دن جی اٹھوں۔ نیز دیکھو۔ متی ۲۰: ۱۷۔ مرقس ۸: ۳۱ و ۹: ۴۔ تو تا ۹: ۲۲۔ سو قرآن میں بھی المسیح اپنے حق میں خبر دیتا ہے۔ وَ یَوْمَ اَمُوْتُ وَ یَوْمَ اُبْعَثْتُ حَیًّا۔ اور جسدن مردن گا میں اور جسدن اٹھوں گا میں زندہ ہو کہ۔ یہاں قرآن اس پیشینگوئی کو جو انجیل میں ہے بطور خلاصہ نقل کرتا ہے پس یہ پیشینگوئی خداوند المسیح کی بموجب قرآن اُس وقت سے پیشتر پوری ہو چکی جب اس نے بصیغہ ماضی خدا کو کہا۔ (مائدہ) فَلَمَّا تَوَفَّیْتَنِیْ پس جب وفات دی تو نے مجھ کو۔ تھا تو ہی نگہبان اوپر اُن کے +

(۲) سورہ عمران ۶ رکوع ۴۸۔ اِذْ قَالَ اللّٰهُ یٰعِیْسٰی اِنِّیْ مُتَوَفِّیْکَ وَ رَافِعُکَ اِلَیَّ اَوْ مَطَرٌ لَّکَ مِنَ الَّذِیْنَ کَفَرُوْا وَ جَاعِلٌ الَّذِیْنَ اَتَّبَعُوْکَ ذٰلِکَ الَّذِیْنَ کَفَرُوْا اِلَیَّ یَوْمَ الْقِیَمَةِ۔ ترجمہ جسوقت کہ اللہ نے۔ اے عیسیٰ تحقیق میں لینے والا ہوں (اسل میں ہے وفات دینے والا ہوں) تجھ کو۔ اور اٹھانے والا ہوں تجھ کو طرث اپنی۔ اور پاک کرنے والا ہوں تجھ کو اُن لوگوں سے کہ کافر

کاشف الاسرار قیامت

ہوئے۔ اور کرنے والا ہوں اُن لوگوں کو کہ پیروی کریں گے تیری اوپر اُن لوگوں کے کہ کافر ہوئے۔
دن قیامت تک ✽

سید احمد خالص صاحب تفسیر القرآن جلد ۲ کے صفحہ ۴۳ پر لفظ مُتَوَفِّیْکَ کی نسبت
یوں لکھ گئے ہیں۔ پہلی آیت میں لفظ مُتَوَفِّیْکَ کا واقع ہے۔ جس کے معنی عموماً ایسے
مقام پر موت کے لئے جاتے ہیں۔ خود قرآن مجید سے اس کی تفسیر پائی جاتی ہے۔ جہاں خدا
نے فرمایا ہے۔ اَللّٰهُ یَتَوَفِّیْکَ اَلْاَنْفُسَ حِیْنَ مَوْتِهَا۔ ابن عباس اور محمد بن اسحق نے بھی۔
جیسے کہ تفسیر کبیر میں لکھا ہے۔ مُتَوَفِّیْکَ کے معنی مِمِّتُکَ کے لئے ہیں پھر تفسیر القرآن
جلد ۲ کے صفحہ ۴۴ پر تفسیر کبیر سے یوں نقل فرما کر وہ درج کر گئے ہیں۔ مُتَوَفِّیْکَ لَمِّ مِمِّتُکَ
وہو مروی عن ابن عباس و محمد بن اسحق قالوا و المقتصد ان الایصل اعداؤه من الیہود الی
قتله ثم انه بعد ذلک اکرمہ بان رفعہ الی اسماء ثم اختلفوا علی ثلاثہ اوحہ احدھا۔ قال ذهب
توفی ثلاث ساعات ثم رفع وثانیھا۔ قال محمد بن اسحق توفی سبع ساعات ثم احیاء اللہ و
رفعہ الثالث۔ قال الربیع بن انس انه تعالیٰ توفاه حین رفعہ الی السماء قال تعالیٰ اللہ
یتوفی الانفس حین موتھا والقی لم تمت فی منامھا۔ (ترجمہ) مُتَوَفِّیْکَ یعنی میں تجھے مارنے
ہوں۔ اور اس قول کو عبد اللہ بن عباس اور محمد بن اسحق سے بیان کیا گیا ہے۔ وہ کہتے
ہیں کہ مقصود یہ ہے کہ حضرت مسیح کے دشمنوں نے آپ کے قتل کی طرف توجہ نہیں کی لیکن
اس میں کامیاب نہ ہوئے) پھر اس کے بعد خدا نے آپ کی ایسی عزت کی کہ آپ کو آسمانوں
کی طرف اٹھالیا۔ پھر مذکورہ بالا لوگوں میں تین وجہ سے اختلاف ہے۔ اول۔ ذهب کہتے
ہیں کہ وہ تین گھڑیاں مارے گئے۔ پھر اٹھالے گئے۔ دوم۔ محمد بن اسحق کہتے ہیں کہ سات
گھڑیاں مارے گئے۔ پھر خدا نے اُن کو زندہ کیا اور اٹھالیا۔ سوم۔ ربیع بن انس کہتے ہیں کہ
خدا نے اُن کو اُس وقت مارا جبکہ آسمانوں کی طرف اٹھالیا۔ چنانچہ وہ مندرجہ ذیل آیت اللہ
یتوفی الانفس حین موتھا والقی لم تمت فی منامھا۔ سے استدلال فرماتے ہیں۔ کہ خدا نفوس
کو اُن کی موت میں مارتا ہے۔ اور نیند وغیرہ میں موت نہیں ✽

پھر واضح ہو کہ سید صاحب یا اُن کے ہم خیالوں کا یہ فرمانا۔ کہ المسیح یہود کے

کاشف الاسرار قیامت

قتل کرنے سے نہیں مرے بلکہ اپنے آپ ہی مر گئے۔ ہمارے نزدیک بھی یہ ایک طرح سے درست ہے۔ کیونکہ مسیح نے اپنی جان اپنے اختیار سے دی۔ جیسا کہ یوحنا ۱۰: ۱۷ اور ۱۸ میں ہے۔ باپ مجھ سے اس لئے محبت رکھتا ہے کہ میں اپنی جان دیتا ہوں تاکہ اُسے پھر لے لوں۔ کوئی اُسے مجھ سے چھینتا نہیں۔ بلکہ میں اُسے آپ ہی دیتا ہوں۔ مجھے اُس کے دینے کا بھی اختیار ہے اور اُس کے پھر لینے کا بھی اختیار ہے۔ یہ حکم میرے باپ سے مجھے ملا۔

اور پھر یہ بھی ظاہر ہے۔ کہ مسیح نے صلیب پر خود ہی اپنی رُوح خدا کو سوپ کر اپنا دم آپ ہی صلیب پر دیدیا۔ دیکھو لوقا ۲۳: ۴۶۔ پھر یسوع نے بڑی آواز سے پکار کے کہا۔ کہ اے باپ۔ میں اپنی رُوح تیرے ہاتھوں میں سوپتا ہوں۔ اور یہ کہہ کر دم دیدیا۔ پس اس سے بھی ظاہر ہے کہ کسی دشمن نے جبراً اُن کا دم نہیں نکال دیا بلکہ مسیح نے خود اپنے اختیار سے صلیب پر اپنا دم دیدیا۔ اور مر گئے۔ اور یہ سب کچھ صلیب ہی پر واقع ہوا نہ کسی بعد کے زمانہ میں۔ جس کا کوئی ثبوت نہیں۔

پس آیت مذکورہ بالا میں یہ باتیں بیان ہوئی ہیں۔ (۱) خداوند مسیح کو وفات دینا۔ (۲) خداوند مسیح کا اللہ کی طرف اٹھایا جانا۔ اور کفار سے علیحدہ کیا جانا۔ (۳) زراں بعد خداوند مسیح کی پیروی کرنے والوں کا دِن قیامت تک کفار پر غالب رہنا۔ پس یہ تینوں باتیں سلسلہ وار بیان ہوئی ہیں کہ جس سے ظاہر ہے کہ پہلے وہ ظالم کفار کے ظلم سے مصلوب ہو کر مرینگے۔ پھر وہ اللہ کی طرف اٹھائے جانے سے ظالم کفار کے ظلم سے پاک و علیحدہ کئے جائینگے۔ چونکہ خداوند مسیح کے مارے جانے میں کفار کا غلبہ معلوم ہوتا تھا۔ لیکن جب وہ مردوں میں سے جی اٹھا۔ اور آسمان پر صعود فرما کر اپنی پیروی کرنے والوں کو عالم بالا کی قوت سے ملےس کر دیا۔ لوقا ۲۴: ۴۶۔ یوحنا ۱۵: ۲۷۔ اعمال ۱: ۴ و ۵ و ۸ و ۲۲: ۳۳۔ تو اُس وقت سے خداوند مسیح کے پیرو قیامت تک کفار پر غالب کئے گئے اور غالب رہینگے۔ اور یاد رکھنا چاہیے کہ اس آیت میں مُتَوَفِّیْكَ بمعنی وفات دینے والا ہوں تجھ کو۔ مقدم ہے۔ وَرَافِعُكَ اِلٰی۔ اور اٹھانے والا ہوں تجھ کو طر اپنی۔ موخر ہے۔ یہ کچھ بھول سے نہیں ہو گیا۔ لیکن فی الحقیقت وقوع ہی میں ایسا ہی آیا تھا اور کیا اور جیسا کہ پاک انجیل سے بھی ظاہر ہے۔ کہ خداوند مسیح صلیب

کاشف الاسرار قیامت

پر مرنے کے بعد دفن کئے گئے۔ تیسرے دن قبر میں سے زندہ ہو کر بالیس دنوں تک زمین پر رہے۔ اور پھر آسمان پر اٹھائے گئے۔ اعمال ۱: ۱۴ +

2 (۳) سورہ مائدہ - ۱۴ رکوع ۱۱ - وَكُنْتُ عَلَيْهِمْ شَهِيدًا مَّا دُمْتُ فِيهِمْ ۖ فَلَمَّا تَوَفَّيْتَنِي كُنْتُ أَنتَ الرَّقِيبَ عَلَيْهِمْ ۖ - ترجمہ - اور تھا میں اوپر اُن کے شاہد جب تک رہا میں نیچے اُنکے چہرے قبض کیا تو نے مجھ کو (یعنی وفات دی) تھا تو ہی نگہبان اوپر اُنکے +

سید احمد خالص صاحب تفسیر القرآن جلد دوم کے صفحہ ۴۵ پر یوں لکھ گئے ہیں۔ ”ان آیتوں میں ایک لفظ بھی غور کے قابل ہے۔ یعنی مَا دُمْتُ فِيهِمْ۔ اس کے صاف معنی ہیں کہ جب تک میں زندہ تھا۔ اور اس کی سند خود قرآن مجید کی دوسری آیت میں موجود ہے۔ جہاں فرمایا مَا دُمْتُ حَيًّا۔ پس صاف ظاہر ہے کہ جو معنی حیا کے ہیں وہی معنی فِيهِمْ کے ہیں۔ اسکے بعد ہے فَلَمَّا تَوَفَّيْتَنِي تو اس سے بھی ظاہر ہوتا ہے کہ اس لفظ سے حیا ہی مراد تھی۔ اور مطلب بالکل صاف ہو جاتا ہے کہ جب تک میں اُن میں تھا یعنی زندہ تھا تو میں اُن پر شاہد تھا۔ اور جب تو نے مجھے موت دی تو تو اُن کا نگہبان رہا۔ پس ان دونوں آیتوں میں اس دنیا ہی میں حضرت عیسیٰ کا زندہ رہنا اور اس دنیا ہی میں اپنی (اختیاری یا خدا باپ سے مقرر کی ہوئی) موت سے مرنا بھی ظاہر ہوتا ہے۔“ +

پس یہ آیت بھی ہر دو مذکورہ بالا آیات کی تائید کرتی ہے۔ چنانچہ اس میں یہ باتیں بیان ہوئی ہیں +

(۱) خداوند المسیح کا اپنے شاگردوں میں زندگی بسر کرنے۔ اور اُن کا نگہبان رہنے کا بیان ہے۔ مَا دُمْتُ فِيهِمْ +

(۲) خداوند المسیح کے مرنے اور اپنے شاگردوں سے علیحدہ ہونے کا بیان بسبب ماضی تَوَفَّيْتَنِي ہوا ہے +

(۳) اس میں اُس حفاظت کا بیان ہے۔ جو خداوند المسیح اپنے مرنے سے پیشتر اپنے شاگردوں کی کرتا رہا تھا۔ تاکہ وہ شرک کے گناہ میں نہ پڑ جاویں +

(۴) اس بات کا بھی بیان ہے کہ جب وہ مر گیا تو وہ اُس حفاظت سے بری الذمہ ٹھہرا۔ اور تب سے اُسکے شاگردوں کی حفاظت کا ذمہ وار خدا ہی رہا۔ کہ جنہیں سے صاف صاف ظاہر

ہے کہ اگر خداوند مسیح مرتے جاتے تو وہ اپنے شاگردوں کی حفاظت سے بری الذمہ ہی نہ ٹھہر سکتے
پس بموجب آیات مذکورہ بالا قرآن خداوند مسیح کی زندگی کے آخری واقعات کی یہ ترتیب
ٹھہرتی ہے۔ (۱) اپنے شاگردوں کے ساتھ زندگی بسر کرنا اور ان کی حفاظت کرنا (۲) اپنی
موت اور جی اٹھنے کی پیشینگوئی کرنا۔ (۳) اپنے شاگردوں کو خدا کی حفاظت میں سپرد کرنا۔
(یوحنا ۱: ۱۲ سے ۱۶) (۴) اپنے مرجانے اور زندہ ہو کر آسمان پر اٹھائے جانے کے بعد
اپنے شاگردوں کی حفاظت سے بری الذمہ ٹھہرنا۔ (۵) خداوند مسیح کی موت اور اللہ کی طرف
اٹھائے جانے کے بعد اُس کے شاگردوں کا قیامت تک کفار پر غالب رہنا +
اب جائے غور ہے کہ اگر ان آیات کی تاویل بعید کر کے قرآن اور انجیل میں جس کا وہ آج
آپ کو مصدق قرار دیتا ہے مخالفت پیدا کی جائے۔ تو اس سے قرآن کی صداقت کا اعتبار کھو
دینے کی بجائے اور کچھ حاصل نہ ہوگا +

ساتویں فصل

آیت قرآنی اِنَّا قَتَلْنَا الْمَسِيحَ کی تشریح و تفہیم و کتب سماوی سے مطابقت کے بیان میں
سورہ نساء ۲۲۔ رکوع ۱۵۴۔ اِنَّا قَتَلْنَا الْمَسِيحَ عِيسَى ابْنَ مَرْيَمَ رَسُوْلَ اللّٰهِ
وَمَا قَتَلُوْهُ وَمَا صَلَبُوْهُ وَلٰكِنْ شُبِّهَ لَهُمْ طَوَّانَ الَّذِيْنَ اَخْتَلَفُوْا فِيْهِ لَفِيَ شَكٌّ مِّنْهُ ط مَا لَهُمْ بِهِ مِنْ
عِلْمٍ اِلَّا اِتِّبَاعَ الظَّنِّ ط وَمَا قَتَلُوْهُ يَقِيْنًا بَلْ رَفَعَهُ اللّٰهُ اِلَيْهِ ط وَكَانَ اللّٰهُ عَزِيْزًا حَكِيْمًا۔ ترجمہ۔ اور
بسبب کہنے ان کے کہ تحقیق ہم نے مارڈالا مسیح عیسیٰ بیٹے مریم کے کو پیغمبر اللہ کا تھا۔ اور نہیں
مارا اُس کو۔ اور نہ سولی دی اُس کو۔ اور لیکن شبہ ڈالا گیا واسطے ان کے۔ اور تحقیق بولگ کہ انہوں
کیا انہوں نے بیچ اُس کے البتہ بیچ شک کے ہیں۔ نہیں واسطے ان کے ساتھ اُس کے کچھ
علم مگر سروی کرنا گمان کا۔ اور نہ مارا اُس کو یہ یقین۔ بلکہ اٹھایا اُس کو اللہ نے طرف اپنی اور
ہے اللہ حکمت والا +

واضح ہو کہ اس آیت کی بے جاناویں کر نیسے علماء محمدی نے۔ قرآن اور کتب سماوی کے

درمیان کہ جنکی قرآن بدرجہ اعلیٰ تصدیق کرتا اور انہیں من جانب اللہ بتاتا ہے۔ ایک تو اپنی واقع یعنی خداوند سبح کی موت اور جی اٹھنے کی نسبت اختلاف پیدا کر دیا ہے۔ لہذا ہم چند تفسیریں اس آیت کی پیش کر کے اس اختلاف کو دور کرنا اور قرآن کو اسکی مصدقہ کتب سماوی کے بیان سے مطابق و موافق بیان کرنے والا ثابت کرنا چاہتے ہیں۔ تاکہ قرآن اپنا آپ مخالف ٹھیکر و فعت سے نہ گر جائے +

پہلی تشریح۔ سید احمد خالصاحب کی تفسیر القرآن جلد دوم کے صفحہ ۴۵ پر لکھا ہے۔
 مَا قَتَلُوهُ وَمَا صَلَبُوهُ پہلے ما سے نفس قتل کا سلب ہوتا ہے۔ اور دوسرے سے کمال صلیب کا۔ کیونکہ صلیب پر چڑھانے کی تکمیل اسی وقت تھی جب صلیب کے سبب موت واقع ہوتی حالانکہ صلیب پر موت (یعنی صلیب کے سبب) واقع نہیں ہوئی۔ وَلَكِنْ شُبِّهَ لَهُمْ اور زیادہ تشریح اس مطلب کی ہوتی ہے تشبیہ میں چار چیزیں ہوتی ہیں۔ ایک مشبہ۔ ایک مشبہ بہ۔ ایک وجہ تشبیہ۔ ایک مشبہ لہ۔ اس آیت میں صرف دو چیزیں بیان ہوئی ہیں۔ ایک مشبہ جو حضرت عیسیٰ علیہ السلام تھے۔ دوسرے مشبہ لہم جو یہودی تھے۔ جو درپے قتل حضرت مسیح تھے۔ مشبہ بہ قرآن میں مذکور نہیں ہے۔ علمائے اسلام نے جب بعض عیسائی فرقوں کا یہ قول پایا۔ کہ شمعون یا یہوداہ صلیب پر چڑھایا گیا تھا۔ تو انہوں نے جھٹ قرآن کے معنی بدل دیئے اور یہوداہ یا شمعون کو مشبہ۔ اور حضرت عیسیٰ کو مشبہ بہ۔ اور یہوداہ یا شمعون کی تبدیل صورت کو وجہ تشبیہ قرار دیدیا۔ حالانکہ یہاں صرف مشبہ بہ محذوف ہے اور وہ ”موتی“ ہے۔ اور وجہ تشبیہ وہ حالت ہے جو حضرت عیسیٰ پر طاری ہوئی تھی جسکے سبب وہ مردہ تصور ہوئے تھے۔ پس تقدیر آیت کی یہ ہے۔ کہ وَمَا صَلَبُوهُ وَلَكِنْ شُبِّهَ لَهُمْ بِالْمَوْتِ۔ اس کی زیادہ تصریح اسی آیت کے اگلے لفظوں سے ہوتی ہے۔ جہاں خدا نے فرمایا ہے۔ کہ جو لوگ اس میں اختلاف کرتے ہیں وہ شک میں ہیں اُن کو کچھ علم نہیں ہے بجز گمان کی پیروی کے۔ اور پھر اُس کے بعد تاکید اور یقیناً فرمایا کہ۔ اُنہوں نے عیسیٰ کو قتل نہیں کیا۔ اور اس مقام پر صلیب کا کچھ ذکر نہیں کیا بلکہ صرف قتل کی نفی کی۔ اور اس سے بخوبی ثابت ہوتا ہے کہ اوپر جو صلیب کی نفی تھی اُس سے نفی قتل بالصلیب مراد تھی نہ مطلق صلیب کی +

دوسری تشریح مولوی محمد حسن صاحب امروہی۔ اپنی کتاب بزبان فارسی بنام
 "تساویل الحکم فی متشابہ قصو ص الحکم میں فرماتے ہیں۔ (دیکھو بیابج الاسلام صفحہ ۸۶۔ فصل چہارم)
 "قرآن اس بارہ میں انجیل کے مخالف نہیں ہے بلکہ در آل مسیح کا مصلوب ہونا اور وفات
 پانا برحق ہے۔ جب حضرت مسیح کو دار پر کھینچ دیا۔ آپ نے گو آپ نوجوان تھے اپنی خوشی سے اپنی
 جان نہ اکو سوئپ دی۔ کسی اور شخص نے ان کو قتل نہیں کیا۔ کیونکہ دار کے اوپر لوگ میں یا نہیں
 روز تک لٹکے ہوئے جیتے رہتے تھے۔ حضرت مسیح کے ساتھ دو چور بھی دار پر لٹکائے گئے تھے۔
 اور چونکہ دوسری صبح کو سبت کا دن تھا۔ لوگوں نے چاہا کہ تینوں کو ہڈیاں توڑ کر مار ڈالیں کہ عید
 کے روز وہ لٹکے نہ رہ جائیں۔ پس انہوں نے دونوں چوروں کی ہڈیاں توڑ کر مار ڈالا۔ مگر جب مسیح کے
 پاس آئے تو ان کو مردہ پایا۔ تو بھی انہوں نے پرچھی اسکے پیلو میں ماری جس سے تون نکل پڑا۔ پس
 وہ لوگ بولے ہم نے اس کو مصلوب کیا۔ یعنی اس کی ہڈیاں توڑیں۔ کیونکہ لفظ مصلوب کو لفظ
 مصلب سے بھی نکلا ہے جسکے معنی دار ہیں۔ لیکن اس جگہ وہ لفظ لفظ سبب سے ماخوذ ہے۔
 جسکے معنی ہڈی نکالنا ہے۔ اسی لئے اصحاب مصلب سے مراد وہ لوگ ہوتے ہیں جو ہڈیاں نکال کر
 جمع کیا کرتے ہیں۔ پس قرآن کے معنی یہ ہوئے کہ مسیح کو یہودیوں نے ہرگز قتل نہیں کیا۔ بلکہ
 آپ نے اپنی جان خود دیدی تھی۔ اور نہ انہوں نے آپ کو صلب کیا۔ یعنی آپ کی ہڈیاں نہ
 نکالیں۔ لیکن آپ مصلوبوں یعنی ہڈیاں توڑے ہوؤں کے متشابہ بن گئے۔ آپ کو انہوں نے
 یقیناً قتل نہیں کیا۔ بلکہ آپ کو قبر میں رکھ دیا سبت کی شب کو۔ اور صبح ہوتے سبت ہوا
 اور اتوار کی رات آپ موافق بشارت کتب سابقہ۔ و موافق اپنی پیشینگوئی کے۔ باوجودیکہ
 پرہ آپ کی قبر کی نگرانی کو مقرر ہوا تھا۔ اپنے حواریین پر ظاہر ہوئے۔ اس وجہ سے نصاریٰ
 کے درمیان اس معاملہ میں اختلاف پڑا۔ جن لوگوں نے مسیح کی حیات دائمی کا حال چھوٹا نور
 میں پڑھا تھا۔ انہوں نے کہا۔ یہوداہ۔ مسیح کی صورت پر آگیا تھا۔ حالانکہ وہ مردود ایک دن
 قبل ہی پچاسی کھا کر مر چکا تھا۔ بعض نے کہا کہ مسیح کی روح زندہ ہے۔ اور جسم کی ہڈیاں
 توڑی گئیں۔ نصاریٰ کے اس قسم کے اختلاف کو خدا تعالیٰ قرآن میں رد فرماتا ہے۔ کہ جن
 لوگوں نے مسیح کے معاملہ میں اس قسم کے اختلاف کئے ان کو کچھ عالم نہیں ہے۔ بلکہ وہ لوگ

شک و شبہ میں مبتلا ہیں اور اٹکل بچو بات کہتے ہیں۔ قرآن مجید کے مفسرین بھی چونکہ ان مفصل واقعات سے واقف نہ تھے انہوں نے بھی عیسائیوں کے اس قول کو قبول کر لیا۔ جو قرآن کے اندر مردود ٹھہرایا گیا۔ یعنی یہ کہ یہود وہ مسیح کے عوض مارا گیا تھا۔۔۔۔۔ قرآن کی آیت۔ فَلَمَّا تَوَقَّيْتِي۔ وَارِثِي مَتَوَقَّيْتُ۔ پس جب تو نے مجھ کو موت دی۔ اور اسے عیسیٰ درحقیقت میں تجھ کو موت دے گا۔ حضرت مسیح کی موت پر صریح دلالت کرتی ہیں۔ چنانچہ ایسا ہی بیان انجیلوں میں آیا ہے۔ اور طلحہ بن علی کی روایت جو ابن عباس سے ہے۔ اور وہاب کی روایت جو تفسیر معالم میں مذکور ہے۔ اس امر کی شاہد ہیں۔ بعد نزول سورہ نساء جس میں آیت مَا صَلَّيْتُہُ۔ وارد ہوئی حضرت عاتب بن ابنتہ (جو بدری صحابہ میں تھے) آنحضرت کے قاصد ہو کر مقوقش والی اسکندریہ کے پاس جو عیسائی تھا نامہ مبارک آنحضرت کو لے گئے مقوقش نے اُن سے یہ اعتراض کیا۔ کہ اگر تمہارا صاحب نبی ہے تو اُس نے کیوں خدا سے دُعا نہ کی۔ کہ اس کو مکہ سے ہجرت نہ کرنی پڑتی۔ اس پر عاتب رضی اللہ عنہ نے فرمایا حضرت عیسیٰ بھی توبہ ہی تھے۔ انہوں نے کیوں دُعا نہ کی کہ دار پر کھینچے نہ جاتے۔ چنانچہ کتاب استیعاب سے مدارج النبوة میں نقل ہوا ہے۔ پس اب معلوم ہوا کہ آیت مَا صَلَّيْتُہُ میں صلب پیش کے ساتھ ہے بمعنی ہڈی نکالنا۔ چنانچہ زبور کی پیشینگوئی اور نیز انجیل سے اس کی تصدیق ہوتی ہے۔ وہ لفظ زبور کے ساتھ صائب نہیں جس کے معنی دار ہیں +

تیسری تشریح۔ مولوی محمد چراغ الدین متوطن جموں کی کتاب منارۃ المسیح صفحہ ۶۷۔

کی فصل ثانی۔ رفع الی السماء سے نقل کرتے ہیں +

”پس جیسا کہ حضرت مسیح کی پیدائش اور بے لوث زندگی خارق عادت نمونہ ہے ایسا ہی آپ کا رفع الی السماء بھی ایک نشان ہے جس کی وجہ سے اقوام اہل کتاب کے درمیان ابداً واقعات کے اختلافات واقع ہو رہے ہیں۔ چنانچہ یہود تو کہتے ہیں کہ آپ صلیب پر فوت ہوئے۔ اور مرنے والوں کی طرح ناک میں مل گئے۔ اور آسمان کی طرف آپ کا رفع نہیں ہوا۔ نصارا کا عقیدہ ہے کہ آپ اپنی موت کے بعد تیسرے دن جی اُٹھے۔ اور چالیس روز دنیا میں رہ کر خدا کی طرف اُٹھائے گئے۔ اور اہل اسلام کا خیال ہے کہ حضرت عیسیٰ مصلوب ہی نہیں

ہوئے بلکہ آپ کی شبیہ (صورت) پر ایک اور شخص صلیب دیا گیا۔ اور حضرت مسیح اسی جسم عنصری کے ساتھ آسمان پر اٹھائے گئے۔ جس کے ثبوت میں آیات ذیل پیش کی جاتی ہیں +

سورہ نساء آیت ۱۵۷ - ۱۵۸

وَقَوْلِهِمْ إِنَّا قَتَلْنَا الْمَسِيحَ عِيسَى ابْنَ مَرْيَمَ رَسُولَ اللَّهِ وَمَا قَتَلُوهُ وَمَا صَلَبُوهُ وَلَكِنْ شُبِّهَ لَهُمْ وَإِنَّ الَّذِينَ اخْتَلَفُوا فِيهِ لَفِي شَكٍّ مِنْهُ وَمَا لَهُمْ بِهِ مِنْ عِلْمٍ إِلَّا اتِّبَاعَ النَّاسِ وَمَا قَتَلُوهُ يَقِينًا بَلْ رَفَعَهُ اللَّهُ إِلَيْهِ وَكَانَ اللَّهُ عَزِيزًا حَكِيمًا - ترجمہ۔ اور کہنا انکا (یعنی یہود کا) تحقیق قتل کر دیا ہم نے مسیح عیسیٰ مریم کے بیٹے کو جو رسول اللہ کلمات تھا اور نہیں قتل کیا انہوں نے اُس کو اور نہ صلیب دیا اُس کو۔ لیکن اُن کو شبہ میں ڈالا گیا۔ اور تحقیق جن لوگوں نے اختلاف کیا۔ بیچ اس کے البتہ بیچ شک کے ہیں اس سے۔ اور نہیں ان کو ساتھ اس کے کچھ علم۔ مگر پروی کرتے ہیں گمان کی۔ اور نہیں قتل کیا اُس کو یقیناً۔ بلکہ اٹھا لیا اُس کو خدا نے اپنی طرف اور تحقیق اللہ غالب حکمت والا ہے۔ سورہ نساء رکوع ۲۲ +

سو اگر یہ بظاہر اس آیت کے معنی یہی معلوم ہوں کہ حضرت مسیح کو صلیب نہیں دیا۔ جس کی بنا پر تمام اہل اسلام میں یہ عقیدہ مسلم اور مروج چلا آ رہا ہے۔ لیکن ان معنوں کو قبول کرنے سے مسلمانوں کی اعتقادی حالت پر چند نقص ایسے عائد ہوتے ہیں جنکی تلافی محال اور ناممکن ہے اور وہ یہ ہیں +

(۱) آیت متنازعہ فیہ میں۔ بَلْ رَفَعَهُ اللَّهُ إِلَيْهِ۔ کا فقرہ موجود ہے جس کے معنی یہ ہیں۔ کہ خدا نے اُس کو اپنی طرف اٹھا لیا۔ اور قرآن شریف اپنے دوسرے مقامات میں رَفَعَ إِلَى اللَّهِ کے لئے موت شرط ٹھہراتا ہے۔ جیسا فرمایا ہے۔

(الف) کُلُّ نَفْسٍ ذَائِقَةُ الْمَوْتِ ثُمَّ إِلَيْنَا تُرْجَعُونَ۔ سورہ عنکبوت رکوع ۶۔ یعنی ہر ایک شخص موت کے بعد خدا کی طرف پھیرا جاتا ہے۔ خدا تعالیٰ نے اس آیت میں کُل کی قید لگا کر سب پر اس قانون کو مادی کر دیا۔ اور کسی نفس کو اس سے مستثنیٰ نہیں رکھا +

(ب) قُلْ يَتُوبُ إِلَىٰ رَبِّكَ الْمَلِكُ الْمَوْتُ الَّذِي وَكُلُّ يَكْمُ ثُمَّ إِلَىٰ رَبِّكَ تُرْجَعُونَ۔ سورہ سجدہ رکوع ۱۔ کہ وہ قبض کرتا ہے تم کو فرشتہ موت کا جو مقرر کیا گیا ساتھ تمہارے۔ پھر طرف اپنے

کے پھیر لئے جاتے ہو تم +

(ج) تخرج الملائكة والروح الیہ۔ سورہ معارج رکوع ۱۔ یعنی خدا کی طرف فرشتے اور رُوح ہی چڑھتے ہیں۔ اس آیت شریفہ میں ارفع الی اللہ کے لئے فرشتے اور رُوح ہی مخصوص کئے گئے ہیں یہاں تک تو خدا تعالیٰ کا عام قانون بیان ہوا۔ اب حضرت عیسیٰ کے حق میں مستثنیٰ +

(د) یاعیسیٰ الی متوفیک ورافعت الی۔ العبران رکوع ۶۔ اے عیسیٰ تحقیق میں وفات دینے والا ہوں تجھ کو اور اٹھا لے جائے والا ہوں طرف اپنی +

(ه) قلنا اوفیتی کنت انت الرقیب علیہم۔ سورہ مائدہ رکوع ۱۱۔ یہ حضرت عیسیٰ کا اقرار ہے کہ جب تو نے مجھ کو وفات دی تو تو ہی انکا نگہبان تھا پس یہ حضرت عیسیٰ کا اسی خدائی عندی جسم کا رفع مانا جاوے جو وقت تولد ان کو کامل ہوا تھا تو اس صورت میں ان تمام آیات کا انکار لازم آتا ہے +

(۲) حضرت مسیح کے حق میں ایک صلیب اور موت کے ساتھ رفع جسمانی کا عقیدہ یہود اور نصاریٰ کی چشم دید شہادت کے مخالف ہے جس سے ہم مخالفین کو اپنے مذہب پر مضحکہ اڑاتے اور کلام اللہ کی تکذیب کرانے کا موقع دیتے ہیں۔ کیونکہ یہ ہر دو اقوام چشم دید شہادت کی بنا پر حضرت مسیح کی وفات کے قائل ہیں علاوہ اس کے محمد عقیق اور جدید میں حضرت مسیح کی وفات کی بابت اس کثرت سے پیشینگوئیاں مذکور ہیں جن کا ارکار و اثر امکان سے خارج ہے +

(۳) حضرت عیسیٰ کی شبیہ کے مصدوب ہونے کا عقیدہ بھی نہیں وجہ سے غلط ہے +
 وجہ اول۔ اس بات کا کوئی عقلی ثبوت موجود نہیں کہ حضرت عیسیٰ کے عیون کوئی اثر نفس معلول تھا +
 وجہ دوم۔ ایک کافر مرد و روح اللہ کی شبیہ کیونکر ہو سکتا ہے اور اس پر کیا دلیل ہے +
 وجہ سوم۔ بالفرض ہم ان بھی مانیں کہ ایک یہودی کافر حضرت عیسیٰ کی صورت بن کر صلیب دیا گیا ہے۔ تو اس پر یہ اعتراض ہوتا ہے کہ اُس نے سردار کاہن اور رؤسائے یہود کی ٹیس میں یا بیرو دیں اور پلاٹوس کے نواریں اپنی بریت کے لئے یہ غدر کیوں پیش نہیں کیا کہ میرے عیسے نہیں ہوں۔ کیا اسکی صورت بدل گئی تو ذل اور زبان اور خواہش بھی بدل گئے ہوتے +
 آناجیل میں سماعت لکھا ہے کہ حضرت مسیح نے سردار کاہن اور پلاطوس کے حضور

کاشف الاسرار قیامت

بڑے زور سے اپنے دعوے کا اقرار کیا۔ کہ میں وہی مسیح ہوں جو تم کہتے ہو۔ دیکھو متی ۲۶: ۶۴-۶۵
 ۱۱۔ مرقس ۱۴: ۶۲-۶۵-۶۶-۶۷-۶۸-۶۹-۷۰-۷۱-۷۲-۷۳-۷۴-۷۵-۷۶-۷۷-۷۸-۷۹-۸۰-۸۱-۸۲-۸۳-۸۴-۸۵-۸۶-۸۷-۸۸-۸۹-۹۰-۹۱-۹۲-۹۳-۹۴-۹۵-۹۶-۹۷-۹۸-۹۹-۱۰۰
 بڑے اصرار سے پوچھا کہ تو بولتا نہیں۔ کیا تو نہیں جانتا کہ میں اختیار رکھتا ہوں۔ اگر چاہوں تو تجھے صلیب دوں۔ اور اگر چاہوں تو چھوڑ دوں۔ تو آپ نے بڑے استقلال کے ساتھ ہی جواب دیا۔ کہ اگر تجھ کو اوپر سے نہ دیا جاتا تو مجھ پر تیرا کچھ اختیار نہ ہوتا۔ یوحنا ۱۹: ۱۱-۱۲-۱۳-۱۴-۱۵-۱۶-۱۷-۱۸-۱۹-۲۰-۲۱-۲۲-۲۳-۲۴-۲۵-۲۶-۲۷-۲۸-۲۹-۳۰-۳۱-۳۲-۳۳-۳۴-۳۵-۳۶-۳۷-۳۸-۳۹-۴۰-۴۱-۴۲-۴۳-۴۴-۴۵-۴۶-۴۷-۴۸-۴۹-۵۰-۵۱-۵۲-۵۳-۵۴-۵۵-۵۶-۵۷-۵۸-۵۹-۶۰-۶۱-۶۲-۶۳-۶۴-۶۵-۶۶-۶۷-۶۸-۶۹-۷۰-۷۱-۷۲-۷۳-۷۴-۷۵-۷۶-۷۷-۷۸-۷۹-۸۰-۸۱-۸۲-۸۳-۸۴-۸۵-۸۶-۸۷-۸۸-۸۹-۹۰-۹۱-۹۲-۹۳-۹۴-۹۵-۹۶-۹۷-۹۸-۹۹-۱۰۰
 بھی حضرت عیسیٰ کی روضا بیت سے بدل گئی تھی۔ اس لئے اُس نے وہی کہا جو حضرت مسیح کو کنا چاہیے تھا۔ تو میں کہتا ہوں۔ کہ پھر اس صورت میں وہ شخص ہمہ وجہ مثیل عیسیٰ ہو گیا۔ پھر ایک عیسیٰ کے عیوض دوسرے کو صلیب دینا کیا معنی رکھتا ہے +

اب ہم آیت متنازعہ فیہ کی تفسیر کی طرف رجوع کرتے ہیں۔ پس واضح ہو کہ ان آیات طیبات
 مَا قَتَلُوهُ وَمَا صَلَبُوهُ۔ ہیں قتل اور صلیب کے فعل کی نفی نہیں۔ بلکہ اسکے نتیجے کی نفی ہے۔ اس طرح
 پر کہ یہودیوں کا با تبارع توریت یہ خیال تھا کہ جو کاٹھ پر لٹکایا جائے۔ وہ لعنتی ہوتا ہے اور کہ اس کا
 رفع نہیں ہو سکتا۔ اس لئے اللہ تعالیٰ نے اُنکے خیال کے ابطال میں فرمایا۔ کہ مسیح کا مقتول مصلوب
 ہونا ان معنوں میں نہیں جیسا یہود خیال کر رہے ہیں۔ بلکہ خدا نے اُس کو اپنی طرف اٹھالیا ہے۔ یعنی
 اُس کا رفع جس سے یہود انکار کر رہے ہیں ہو گیا ہے جس کو ہم بدلائل ذیل ثابت کرتے ہیں +

دلیل اول۔ خدا تعالیٰ نے یہودیوں کے اس قول کو کہ ہم نے عیسیٰ ابن مریم کو قتل کر دیا
 سے علت جرم قرار دیا ہے۔ جیسا فرمایا۔ وَقَوْلِهِمْ إِنَّا قَتَلْنَا مَسِيحَ عِيسَى ابْنِ مَرْيَمَ سَوَّلَ اللَّهُ
 اور یہ بات تو از خود ظاہر ہے کہ صرف یہ کہنا۔ کہ ہم نے عیسیٰ کو قتل کر دیا ہے علت جرم نہیں ہو سکتا۔
 تا وقتیکہ اس کے اندر کوئی خاص وجہ نہ ہو۔ اور وہ وجہ یہ ہے کہ یہودیوں کا یہ اقرار کہ ہم نے عیسیٰ
 کو قتل کر دیا ہے۔ دوسرے لفظوں میں آپ کو جھوٹا لعنتی کہنا اور آپ کے رفع الی السماء کا انکار کرنا
 ہے۔ کیونکہ توریت میں لکھا ہے کہ جھوٹا بتی قتل کیا جاوے گا۔ اور جو کاٹھ پر لٹکایا جائے وہ لعنتی ہے
 اور جو لعنتی ہے اس کا رفع نہیں ہو سکتا۔ پس ثابت ہوا کہ یہودیوں کا یہ دعویٰ کہ ہم نے عیسیٰ کو قتل
 کر دیا ہے آپ کے رفع الی السماء کے ابطال میں تھا جس پر نصائے مصر ہیں۔ وَمَا قَتَلُوهُ
 صَلَبُوهُ وَلَكِنْ شُبِّهَ لَهُمْ۔ میں اگر فعل صلیب کی نفی موجود ہے۔ تو پھر شبہ کا اسکان کیونکر پیدا ہو

سکتا ہے۔ کیونکہ جب آپ صلیب ہی نہیں دیئے گئے تو یہودیوں کو ان کے مصلوب ہونیکا شبہ کیونکر ہوا
اس سے صاف ظاہر ہے کہ۔ مَا قَتَلُوهُ وَمَا صَلَبُوهُ میں فعل صلیب کی نفی مراد نہیں بلکہ نتیجہ کی
ہے جس سے یہودیوں کو یہ شبہ پیدا ہوا کہ جب وہ (مسیح) صلیب پر کھینچا گیا ہے تو پھر اُس کا
رفع کیونکر ہو سکتا ہے۔ اور یہودیوں کو ایسا شبہ پیدا ہونا فعل صلیب کا لازمی نتیجہ تھا۔ کیونکہ ان
کے خیال میں حسب تعلیم توریت مصلوب مرفوع نہیں ہو سکتا تھا +

دلیل دوم۔ اِنَّ الَّذِیْنَ اُخْتَلَفُوْهُ ذِیْہِ لَفِیْ شَکٍّ مِّنْہُ کے فقرہ میں تو صاف ہی فیصلہ کیا
گیا ہے نفی صلیب سے مراد نتیجہ ہے۔ اس وجہ سے کہ اس آیت میں بیان کیا گیا ہے کہ جس بات میں
اُن لوگوں نے اختلاف کیا ہے اُسی امر میں وہ شک میں بھی ہیں۔ کیونکہ مِّنْہُ کا ضمیر فِیْہِ کی طرف پھرتا ہے
اب ہم یہ دیکھتے ہیں کہ یہود نے کس امر میں اختلاف کیا۔ آیا فعل صلیب میں۔ یا نتیجہ میں۔ سو فعل صلیب
میں تو یہود کو کوئی اختلاف نہیں بلکہ وہ اِنَّا قَتَلْنَا اَلْمَسِیْحَ عَلَیْہِ اِبْنَ مَرْیَمَ کہہ کر حضرت مسیح کے
مصلوب ہونے پرستیجیوں کے ساتھ متفق ہیں۔ بلکہ اختلاف نتیجہ میں ہے۔ کیونکہ ان کے نزدیک
مصلوب مرفوع نہیں ہو سکتا۔ پس اس دلیل سے بھی ثابت ہو گیا کہ نفی صلیب سے مراد نفی نتیجہ ہے +

دلیل سوم۔ وَمَا لَهُمْ بِہِ مِنْ عِلْمٍ اِلَّا اَتْبَاعُ الظَّنِّ۔ اس آیت میں اللہ تعالیٰ فرماتا ہے
کہ یہودیوں کو اس کا کوئی علم نہیں۔ مگر وہ گمان کی پیروی کر رہے ہیں۔ اب ہم دیکھتے ہیں کہ یہودیوں
کو کس چیز کا علم نہ تھا۔ آیا فعل صلیب کا یا نتیجہ کا؟ سو فعل صلیب کا تو بلاشبہ ان کو علم تھا کیونکہ چشم
دید شہادت سے بڑھکر اور کوئی علم نہیں ہوتا۔ بلکہ اس امر میں تو وہ عین الیقین کا درجہ رکھتے تھے۔
تو پھر ظن اور گمان کی پیروی کیونکر کیا جاسکتا ہے۔ کیا انہوں نے اپنے ہاتھ سے اُس کو صلیب پر
کھینچا؟ کیا وہ بڑے زور سے یہ دعویٰ نہیں کر رہے کہ ہم نے عیسیٰ کو قتل کر دیا ہے۔ پھر ظن اور
گمان کے کیا معنی ہیں؟ پس جس چیز کا ان کو علم نہیں اور جس امر میں وہ اپنے گمان کی پیروی کر
رہے ہیں وہ فعل صلیب نہیں بلکہ اُس کا نتیجہ ہے۔ کیونکہ حضرت مسیح کے عدم رفع کی بابت
ان کے پاس کوئی کافی دلیل نہیں۔ صرف وہ تعلیم توریت کے مطابق گمان کر رہے ہیں۔ کہ مصلوب
مرفوع نہیں ہو سکتا +

دلیل چہارم۔ وَمَا قَتَلُوْهُ یَقِیْنًا یٰلَہُ رَفَعَهُ اللّٰہُ اِلَیْہِ۔ عے فقرہ میں قتل کی نفی اور

رفع کا اثبات ہے۔ اور یہ اجتماع ضدین ہے کیونکہ ہم پہلے ثابت کر آئے ہیں۔ کہ رفع الحیۃ اللہ کے لئے موت شرط ہے۔ پس جب ایک طرف موت کی نفی۔ اور دوسری طرف رفع کا اثبات ہے تو یہ اجتماع ضدین کیونکر مانا جاسکتا ہے؟ بلکہ اس جگہ روحانی موت کی نفی اور روحانی رفع کا اثبات مذکور ہے +

دلیل پنجم۔ قرآن شریف میں اس واقع کا مذکور بطور شہادت ہے نہ بطور قصہ کیونکہ اللہ تعالیٰ نے حضرت عیسیٰ کے حق میں۔ مطہرک من الذین کفروا فرما کر یہ وعدہ کر دیا تھا کہ میں تجھ کو کافروں کے الزام سے پاک کروں گا۔ اور یہ بھی اظہر ہے کہ شہادت ہمیشہ متنازعہ فیہ امر میں ہوتی ہے۔ اور یہودیوں کا الزام حضرت مسیح کے روحانی رفع پر ہے نہ کہ جسمانی پر۔ کیونکہ اثبات نبوت کے لئے روحانی رفع شرط ہے نہ جسمانی۔ پس جس امر میں نزاع ہے۔ اُسی امر میں شہادت ہے۔ یہ تو نہیں ہو سکتا کہ یہودیوں کا الزام روحانی رفع پر ہو۔ اور خدا تعالیٰ اُس کے جسمانی رفع پر کہ جس میں کوئی جھگڑا نہیں گواہی دے۔ یہ سوال دیگر جواب دیگر کا مصداق ہو جاتا ہے۔ پھر ایسی لغو اور بے معنی شہادت کلام اللہ کی طرف کیونکر منسوب ہو سکتی ہرگز نہیں۔ پھر اگر فی الواقع خدا تعالیٰ نے آپ کے جسمانی رفع پر ہی شہادت دی تو پھر خدا نے حسب وعدہ حضرت مسیح کی یہودیوں کے اِس الزام سے کہ مسیح کا رفع نہیں ہوا کیونکہ بریت ثابت کی۔ کیونکہ یہودیوں کا اعتراض تو روحانی رفع پر ہے اور خدا نے اُس کے جسمانی رفع پر شہادت دی جو بحث سے خارج ہے +

دلیل ششم۔ یہ امر بھی تنقیح طلب ہے۔ کہ حضرت مسیح کے رفع اور عدم رفع کی بابت یہودی اور نصاریٰ کا جو اختلاف ہے۔ وہ جسمانی رفع پر ہے یا روحانی رفع پر۔ کیونکہ اگر نصاریٰ کا عقیدہ حضرت مسیح کے جسمانی رفع کی بابت ہوتا۔ تو یہودیوں کا انکار بھی جسمانی رفع سے مانا جاتا اور اس صورت میں قرآن شریف کی یہ شہادت کہ حضرت مسیح کا جسمانی رفع ہو گیا ہے۔ موزون ٹھہرتی۔ لیکن جب نصاریٰ کا یہ دعویٰ ہی نہیں۔ کہ حضرت مسیح کا جسمانی رفع ہوا۔ بلکہ وہ تو بڑے زور سے اس بات کے قائل ہیں۔ کہ حضرت مسیح صلیب پر فوت ہو کر روحانی جلّالی وجود میں اٹھائے گئے ہیں۔ تو پھر یہودیوں کا اختلاف جسمانی غنیری رفع کی بابت کیونکر ہو سکتا ہے کیونکہ جس امر کے نصاریٰ خود ہی قائل نہیں۔ اُس امر میں اختلاف کے کیا معنی ہیں۔ اور جب یہودی

نصائے کے درمیان مابہ النزاع صرف روحانی رفع ہے۔ تو پھر قرآن کی شہادت حضرت مسیح کے جسمانی رفع کی بابت کس فائدہ پر مبنی ہے۔ ہرگز نہیں۔ پس ثابت ہو کہ آیت مَا قَتَلُوهُ وَمَا صَلَبُوهُ میں فعل صلیب کی نفی نہیں بلکہ اُس کے یقینہ کی ہے..... کیونکہ قرآن شریف نے بڑی صفائی کے ساتھ اس بات کا فیصلہ کر دیا کہ حضرت مسیح بلاشبہ خدا تعالیٰ کے قانونِ عام۔ کلُّ نَفْسٍ ذَائِقَةُ الْمَوْتِ۔ سے متاثر ہو کر۔ اور اس کے وعدہ۔ يَا عِيسَى ابْنِي مُتَوِّفِكَ۔ کے مطابق صلیب پر جان بحق تسلیم ہوئے۔ جیسا کہ صریح طور پر آناجیل اربعہ میں موجود و مذکور ہے۔ اور موت کے بعد تیسرے دن آپ کا فانی جسم جلالتی سے تبدیل ہو کر۔ اور جیسا کہ آپ پہلے کَلِمَةً اللّٰهِ اور رُوح اللّٰهِ کی حیثیت سے دنیا میں تشریف لائے تھے۔ ویسا ہی کَلِمَةً اللّٰهِ کی صورت میں ہو کر جی اُٹھئے۔ اور حسب مذکور آناجیل چالیس روز دنیا میں رہ کر اِفْحَالِكِ الْيَ۔ کے وعدے کے مطابق۔ بلا رفع اللّٰہ الیہ کی تصدیق کے لئے خدا کی طرف اُٹھائے گئے۔ اور کل شیء بِرْجَعِ اِلٰی اَصْلِهِ کے اصول کے مطابق خدا تعالیٰ کی مخلوق اور رسالت کا درجہ حاصل کر کے۔ وَجَّعْنَا فِي الدُّنْيَا وَالْآخِرَةِ وَمِنَ الْمُقَرَّبِينَ کے مصداق ہوئے ۔

چوتھی تشریح۔ ایک مسیحی کی۔ اس آیت مَا قَتَلُوهُ وَمَا صَلَبُوهُ۔ میں قرآن یہودیوں کی
سب سے بڑی شرارت کا بیان کرتا ہے۔ کہ جس پر وہ اکثر شیخی کیا کرتے۔ اور محمد صاحب کو کھجا کر
کھنکھنے۔ کہ تم نے عیسے بیٹے مریم کو جو رسول اللہ کا قتل کر ڈالا۔ سوان کی اس شرارت طعن
اور شیخی کو رد کرنے کے لئے قرآن انہیں کہتا ہے۔ کہ تم اس وح رسول اللہ کو صلیب دینے والے
کون ہو یہ تمہارا زعم باطل ہے۔ کہ گویا تم نے اپنی قدرت و اختیار سے اس وح کو قتل کر کے ان کی
مسیحیت اور رسالت کی تردید کر دی۔ یہ تو بالکل غلط ہے۔ تمہیں تو مارنے کا کچھ اختیار نہ
تھا۔ یہ تو خدا کا کام تھا۔ یہاں کہ خدا فرماتا ہے۔ يَا عِيسَى ابْنِ مَرْيَمَ اَنْتَ مَتَوَقَّيْتُكَ۔ اے عیسیٰ میں وقفا
دینے والا ہوں تجھ کو۔ اور یہاں کہ عیسے نے صعود السماء (یعنی بل رقعہ اللہ الیہ)۔ بلکہ اٹھا
لیا اس کو اللہ نے اس طرح اپنی (کہ بعد خدا کے جواب میں کہا۔ کُنْتُ عَلَيْهِمْ شَهِيدًا مَا دُمْتُ
فِيهِمْ فَآلِهَاتُ خَلْقِي کُنْتُ اَنْتَ السَّاقِيْبُ عَلَيْهِمْ۔ تھا میں اوپر ان کے شاہد جب تک
راہیں ہیں آج ان کے۔ پس جب وفات دی تو نے مجھ کو (نہ یہودیوں نے) تھا تو ہی نگہبان

اور پران کے۔ اور ایسا مانی پاک انجیل سے بھی ظاہر ہے۔ کہ خداوند مسیح کی موت خدا کے مقرری
انتظام سے ہوئی۔ نہ کہ یہودیوں کے جبر و اختیار سے۔ یوحنا ۱۸: ۱۱۔۔۔ جو پالہ باپ نے مجھ کو
دیا کیا میں اُسے نہ پیوں۔ یوحنا ۱۰: ۱۷ اور ۱۸۔ باپ مجھ سے اس لئے محبت رکھتا ہے۔ کہ میں اپنی
جان دیتا ہوں تاکہ اُسے پھیر لوں۔ کوئی اُسے مجھ سے چھیننا نہیں۔ بلکہ میں اُسے آپ ہی دیتا
ہوں۔ مجھے اُس کے دینے کا بھی اختیار ہے۔ اور اُس کے پھیر لینے کا بھی اختیار ہے۔ یہ حکم میرے
باپ سے مجھے ملا۔ متی ۲۶: ۵۳ و ۵۴۔ آیا تو نہیں سمجھتا۔ کہ میں اپنے باپ سے مشقت کر سکتا
ہوں اور وہ فرشتوں کے بارہ تین سے زیادہ میرے پاس ابھی موجود کر دے گا۔ مگر وہ
نوشتنے کہ یوں ہی ہونا ضرور ہے کیونکہ پورے ہونگے۔ یوحنا ۱۴: ۱۰ اور ۱۱۔ پس پلاطوس نے
اُس سے کہا تو مجھ سے بولتا نہیں۔ کیا تو نہیں جانتا۔ کہ مجھے تیرے چھوڑ دینے کا بھی اختیار
ہے۔ اور صلیب دینے کا بھی اختیار ہے۔ یسوع نے اُسے جواب دیا۔ کہ اگر تجھے اوپر سے نہ
دیا جاتا تو تیرا بھیر کچھ اختیار نہ ہوتا۔

اور ظاہر ہے کہ یہودیوں نے خود قتل کرنے کا اختیار نہ رکھنے کے سبب خداوند
مسیح کو رومی حاکم پلاطوس کے حوالہ کیا تھا۔ (یوحنا ۱۸: ۳۱۔ ۱۹: ۶) اگر اُس وقت یہودی
قتل کرنے کا اختیار رکھتے ہوتے تو وہ اُسے از روئے شریعت سنگسار کرتے۔ آج
۲۴: ۱۶۔ نہ کہ وہ اُسے مصلوب کرتے۔ کیونکہ صلیب پر قتل کرنا تور و تہیوں کا دستور تھا
نہ کہ یہودوں کا۔ سو خداوند یسوع مسیح خدا کے مقررہ انتظام اور انہی علم کے موافق
(اعمال ۲: ۳۲) رومی حاکم پلاطوس کے حکم سے صلیب پر۔ رومی سپاہیوں کے ہاتھ سے
بر خلاف شریعت یہود قتل کیا گیا تھا۔ اس لئے یہودوں کا محمد صاحب کے رد برو اس واقع
کے چھ سو برسوں کے بعد شیخی مار کر مٹا اور فخر کرنا۔ اِنَّا قَتَلْنَا الْمَسِيحَ عِيسَى ابْنَ مَرْيَمَ
رَسُولَ اللَّهِ۔ تحقیق ہم نے مار ڈالا مسیح عیسیٰ بیٹے مریم کو پیغمبر اللہ کا تھا۔ بالکل باطل تھا۔ کیونکہ
حقیقت میں تو انہوں نے اُسے اپنے ہاتھوں سے قتل نہیں کیا اور نہ صلیب دی۔ اگر یہودی
مسیح کو قتل کرتے تو وہ اُسے سنگسار کرتے۔ نہ کہ صلیب پر مار ڈالتے۔ البتہ رومیوں نے
خدا کے اختیار دینے سے مسیح عیسیٰ بیٹے مریم کو صلیب دی اور قتل کر ڈالا تھا۔ مگر وہ

بے سمجھ یہودی اپنے زعم باطل سے وَلَٰكِنْ شُبِّهَ لَهُمْ شَبْهٌ مِّمَّنْ فِي سَبِيلِ اللَّهِ مِثْلَهُمْ يَكْفُرُونَ کہ ہم ہی نے اُسے صلیب دی اور قتل کر ڈالا حالانکہ یہ زعم اُن کا باطل و بے جا تھا۔ کیونکہ وہ براہ راست خود تو اُسے نہ صلیب دینے والے تھے اور نہ قتل کرنے والے۔ اس لئے قرآن اُن کے مشبہ کو رفع کرتا ہے۔ اور اگر الفاظ شُبِّهَ لَهُمْ سے تبدیل صورت کا خیال کسی کے دامگیر ہو تو اسکی نسبت یہ ملحوظ خاطر رہے۔ کہ زمانہ قدیم میں باسی لائی دس اور مارکیوں نام مسیحی بدعتیوں کے پیرو جو محمد صاحب کے وقت عرب میں تھے وہ یہ خیال کرتے تھے کہ مسیح۔ صوری شکل میں بعمر ۱۵ سال آسمان سے آکر ظاہر ہو گیا تھا۔ نہ تو وہ مریم سے پیدا ہوا۔ اور نہ حقیقی انسان تھا۔ اس لئے وہ صلیب پر نہیں مارا گیا بلکہ وہ آسمان پر اٹھا لیا گیا۔ اور مسیح کی صورت یہوداہ پر ڈالی گئی تھی۔ اور مسیح کی بجائے یہودہ ہی صلیب پر مارا گیا تھا۔ (دیکھو تواریخ کلیسا) جو صریح باطل ہے۔ کیونکہ یہوداہ تو الگ المسیح کے صلیب پر مارے جانے سے پہلے پھانسی کھا کر مر گیا تھا۔ متی ۲۷: ۳۰ سے ۱۰۔ اس لئے قرآن باسی لائی دس و مارکیوں کے پیروؤں کے خیال باطل کو دور کرنے کے لئے بھی کہتا ہے۔ وَلَٰكِنْ شُبِّهَ لَهُمْ۔ اور لیکن مشبہ ڈالا گیا واسطے اُن کے۔ یہ بھی غلط ہے۔ کیونکہ مسیح مریم کا بیٹا حقیقی انسان تھا جو کھانا اور پیتا تھا اور رومی حاکم کے حکم سے صلیب پر مار ڈالا گیا۔

وَإِنَّ الَّذِينَ اخْتَلَفُوا فِيهِ لَفِي شَكٍّ مِّنْهُ مَا لَهُمْ بِهِ مِنْ عِلْمٍ إِلَّا اتِّبَاعَ الظَّنِّ ترجمہ اور تحقیق جو لوگ کہ اختلاف کیا انہوں نے بیچ اُس کے البتہ بیچ شک کے ہیں نہیں واسطے اُن کے ساتھ اُس کے کچھ علم مگر یہودی کرنا گمان کا یعنی باسی لائی دس اور مارکیوں۔ مسیحی بدعتیوں یہودیوں میں جو یہ اختلاف ہے۔ کہ بدعتی تو یہوداہ کے مارے جانے کا خیال کرتے اور یہودی خود ہی کو حقیقی مسیح کو قتل کرنے والا قرار دیتے۔ دونوں فریق اپنے اپنے گمان کی پیروی کرتے ہیں۔ یعنی یہوداہ کا مسیح کی جگہ مارا جانا۔ اور یہود کا یہ کہنا بھی کہ ہم ہی نے مسیح کو مار ڈالا صریح جھوٹ ہے۔ وَمَا قَتَلُوهُ يَقِينًا۔ اور نہ مارا اُس کو یقیناً۔ یعنی یہود و غیر کریں والوں نے مسیح کو نہیں مارا۔ بلکہ مسیح کو تورومبیوں نے صلیب دیکر مار ڈالا تھا۔ پس قتل اُن یہودیوں کے قول اِنَّا قَتَلْنَا الْمَسِيحَ۔ ہم نے مار ڈالا مسیح کو۔ اور مسیحی بدعتیوں کے اس

وہم کو کہ یہود اُس کی جگہ قتل کیا گیا اور مسیح نہیں مارا گیا۔ دونوں فریق کے باہمی اختلاف کو دکھا کر کہتا ہے یہ دونوں بے علم ہیں اور اپنے اپنے گمان کی پیروی کرتے ہیں۔ پس ثابت ہے کہ خداوند مسیح کے صلیب پر مرجانے میں انجیل و قرآن میں اتفاق ہے۔ اور محمدی علما کا اس سے انکار کرنا محض بے جا و باطل ہے +

اٹھویں فصل

خداوند مسیح کے مردوں میں سے جی اٹھ کر آسمان پر جانے اور علم قیامت ہونے کے بیان میں۔
 واضح ہو کہ یہ بھی اُن کفر گو شیخی باز یہودیوں سے نہیں ہو سکا کہ وہ مسیح زندگی کے مالک کو موت کے قبضے و قبر کے قید خانہ میں قید رکھ کر مسیح کی رسالت و مسیحیت کے کاموں اور دعوتوں کو پورا نہ ہونے دیں۔ کیونکہ بیبا خداوند مسیح نے فرمایا تھا کہ میں مردوں میں سے جی اٹھوں گا۔ متی ۲۰: ۱۹۔ مرقس ۸: ۳۱ و ۹: ۳۱ و ۱۰: ۳۴۔ لوقا ۲۲: ۱۸ و ۳۳: ۳۳ و ۲۴: ۷ اور قرآن میں بھی مسیح نے اپنے حق میں یہی فرمایا ہے۔ یَوْمَ اَمُوتُ وَ یَوْمَ اُبْعَثُ حَیًّا۔ ترجمہ۔ جس دن مرنے لگا میں اور جس دن اٹھوں گا میں زندہ ہو کر۔ سو خداوند مسیح اپنی پیشینگوئی کے موافق صلیب پر مرجانے کے بعد۔ یعنی کُلِّ نَفْسٍ ذَائِقَةُ الْمَوْتِ۔ ترجمہ سب جانیں ذائقہ موت کا چکھیں گی۔ گو اپنے پر صادق لا کر مردوں میں سے جی اٹھا۔ متی ۲۸: ۷ و ۹۔ مرقس ۱۶: ۷۔ لوقا ۲۴: ۵ سے ۸ چنانچہ قرآن کی آیت۔ مُتَوَقِّئْكَ وَ رَافِعُكَ اِلٰی وَ مَطْرُکُكَ مِنَ الَّذِیْنَ کَفَرُوْا۔ ترجمہ فوت کرنے والا ہوں تجھ کو۔ اور اٹھانے والا ہوں تجھ کو طرف اپنی۔ اور پاک کر نیوالا ہوں تجھ کو اُن لوگوں سے کہ کافر ہوئے۔ کا مصداق ٹہر کر بل شفعہ اللہ اِلَیْہِ۔ ترجمہ۔ بلکہ اٹھا لیا اُس کو اللہ نے طرف اپنی۔ یعنی مسیح صعود فرما کر خدا کے پاس بعد موت اور جی اٹھنے کے جا پہنچا۔ مرقس ۱۶: ۷۔ لوقا ۲۴: ۵۱۔ اعمال ۱: ۹۔ اتمنحیس ۳: ۱۶۔ اور تب سے خداوند مسیح کی پیروی کرنے والوں کا غلبہ کفار پر۔ بلکہ ہر ایک غالب پر شروع ہوا جو قیامت

کاشف الاسرار قیامت

تک رہے گا۔ یوحنا ۱۴: ۳۳۔ رومی ۸: ۳۷۔ افریقی ۱۵: ۵۷۔ یوحنا ۴: ۴۷۔ مکاشفات
۱۱: ۱۲۔ کہ جس کا بیان قرآن نے بھی کر دیا ہے۔ وَجَاءَ عَلَى الدَّيْرِ اتَّبَعُونَكَ قَوْمَ الَّذِينَ كَفَرُوا
إِلَى يَوْمِ الْقِيَامَةِ۔ ترجمہ اور کرنے والا ہوں لوگوں کو کہ پیروی کریں گے تیری اور پر اُن
لوگوں کے کہ کافر ہوئے دن قیامت تک۔ پس ظاہر ہے کہ خداوند المسیح کے سلیب پر قتل
کئے جانے سے اس کی رسالت و بحیثیت کے کاموں میں کچھ زوال نہیں آیا۔ بلکہ اُس کے کی نسبت
اُس کا جلال زیادہ ظاہر ہوا۔ اور اُس کے مخالفت کفار پس پابے بس اور مغلوب نظر آتے ہیں۔

اور چونکہ خداوند المسیح مُردوں میں سے جی اُٹھ کر ابد الابد زندہ ہے۔ اس لئے
وہ قیامت مُردگان کے پختہ ثبوت کے لئے بموجب انجیل و قرآن علم قیامت یعنی خود
قیامت کھیر کر موجود ہے۔ یوحنا ۱۱: ۲۵۔ یسوع نے اُس سے کہا۔ قیامت اور زندگی
تو میں ہوں۔ جو مجھ پر ایمان لاتا ہے گودہ مر جائے تو بھی زندہ رہیگا۔ افریقی ۱۵: ۱۲
و ۲۰ و ۱۳۔

پس جب مسیح کی منادی کی جاتی ہے کہ وہ مُردوں میں سے جی اُٹھا تو تم میں سے
بعض کس طرح کہتے ہیں کہ مُردوں کی قیامت ہے ہی نہیں۔ اگر مُردوں کی قیامت نہیں تو
مسیح بھی نہیں جی اُٹھا۔ لیکن فی الواقع مسیح مُردوں میں سے جی اُٹھا ہے اور جو سو گئے اُن میں
سے پہلا پہل ہوا۔ پس چونکہ خداوند المسیح کا جی اُٹھنا۔ روحانی۔ جلالی۔ اور ابدی وجود میں
ہوا ہے اس لئے وہ دُنیا کے آخر تک علم قیامت ہے۔ تاکہ اُن لوگوں پر جو قیامت کے
منکر ہیں حجت ہو۔ چنانچہ قرآن بھی پاک انجیل سے متفق ہو کر اس امر پر یوں شہادت دیتا
ہے۔

سورہ زمرہ ۴ رکوع ۶۱۔ وَإِنَّهُ لَعَلَّمَ السَّاعَةَ فَلَا تَمْنُنَ بِمَا دَا تَتَّبِعُونَ هَذَا
صِرَاطُكَ مُسْتَقِيمٌ۔ ترجمہ۔ اور تحقیق وہ (نبی) البتہ علم قیامت کا ہے۔ پس مت شک لاؤ
ساتھ اُس کے (یعنی عیسیٰ کے علم قیامت ہونے میں شک نہ کرو) اور پیروی کرو میری
یہ ہے راہ سیدھی۔

اول۔ لفظ علم کے معنی جو مترجمین قرآن نے علامت کئے ہیں بالکل غلط ہیں۔ کیونکہ علم کے معنی کسی لغت میں علامت نہیں آئے۔ پس قرآن میں تو صاف علم لکھا ہے کہ جس کے معنی جانتے کے ہیں نہ کہ علامت کے کیونکہ علامت تو کسی دوسری چیز کی ہو کر تھی ہے وہ تو تو اصل چیز نہیں ہوتی۔ اور یہاں قرآن عیسے ہی کو علم کہتا ہے نہ کسی دوسری چیز کو۔ پھر لفظ علم بھی نہیں کہ جس کے معنی جھنڈا ہیں۔ لیکن اگر قرآن میں بجائے علم کے لفظ علم بمعنی جھنڈا ہوتا تو وہ بھی اصل چیز پر دلالت کرتا نہ کسی دیگر چیز کی علامت ہونے پر۔ پس جبکہ قرآن میں صاف علم لکھا ہے نہ علم تو بموجب قرآن المسیح وہ شخص ہے جو مردوں میں سے جی اٹھنے کے سبب سے خود علم قیامت ہے نہ کہ علامت قیامت +

دوم۔ اگرچہ بعض تفاسیر قرآن میں اس کے اصطلاحی اور لغوی معنی کی موفقت میں بے جا کوشش کی گئی جیسے کہ انہوں نے یہ بنایا کہ علم ما یعلمہ (یعنی علم وہ ہے جس کے ساتھ جانا جاتا ہے) کے معنی میں مجازاً مستعمل ہوا ہے۔ اور اس سے نزول عیسے مراد ہے۔ کہ جس کا ذرا سا اشارہ تک بھی آیت مذکورہ قرآن میں نہیں پایا جاتا۔ اس لئے علم سے نزول عیسے تصور کر لینا بالکل بے جا و ان کا خیال خام ہے۔ بالفرض اگر مان لیا جائے کہ علم ما یعلمہ کے معنی میں مستعمل ہوا ہے تو بھی اس سے معنی نزول عیسے کے نہیں نکلتے بلکہ یہ کہ عیسے ہی وہ علم قیامت ہے جس میں قیامت جانی جاتی یا ثابت ہوتی ہے۔ پس ثابت ہے کہ بموجب قرآن المسیح وہ شخص ہے جو خود علم قیامت ہے یعنی مردوں میں سے جی اٹھا ہوا شخص +

سوم۔ کعلم کے لام اور لفظ ان سے تاکید اور خصوصیت پائی جاتی ہے علاوہ انہیں معانی کے قاعدہ سے بھی اس پر روشنی پڑتی ہے کہ جس سے شک و تردد وغیرہ کا پورا انسداد ہو جاتا ہے۔ کیونکہ یہ لکھا ہوا ہے کہ ان مخاطب کے انکار اور شک کو زائل کرتا ہے اور لام مفنوخہ سے اس کی زیادہ توضیح ہو گئی ہے۔ پھر بلا واسطہ ساتھ ہی قیامت کے لئے عیسے کو علم کہتا اور بھی زیادہ لطف رکھتا ہے۔ پس قرآنہ کعلم للساعة۔ اور تحقیق وہ (عیسے) علم قیامت کا ہے۔ جملہ خبریہ ہے۔ کہ جس میں شک و لانا منع کیا گیا ہے۔

کاشف الاسرار قیامت

اور لام اور اے سے از حد خصوصیت و تاکید پائی جاتی ہے۔ کہ جس سے بذات خود عیسیٰ مسیح عین قیامت ہی ثابت ہو کر بلا شک و شبہ پیش کیا جاتا ہے تاکہ متکبران پر حجت ثابت ہو پس خصوصیت و تاکید سے ثابت ہے کہ یہاں قرآن نے عیسیٰ کے نزول کو علم قیامت نہیں کہا مگر خود عیسیٰ ہی کو بہ سبب مردوں میں سے جی اٹھنے کے علم قیامت خصوصیت کے ساتھ کہا ہے +

چہارم۔ لفظ لِلْسَّاعَةِ بمعنی خاص قیامت صرف اسی جگہ ایک ہی دفعہ قرآن میں آیا ہے جو عام قیامت سے اس قیامت کو الگ کرتا ہے۔ کہ جس سے صاف ثابت ہوتا ہے۔ کہ عیسیٰ ایک خاص قیامت ہے جو اس عام قیامت کو خود مردوں میں سے زندہ ہو کر ثابت کر رہا ہے۔ اس لئے وہی عیسیٰ علم قیامت ہے۔ نہ کہ اس کا نزول +

پنجم۔ جملہ فَلَا تَمُوتُنَّ بَعَثَہَا۔ پس مت شک لاؤ بیچ اس کے۔ ظاہر کرتا ہے۔ کہ عیسیٰ کے علم قیامت یعنی جی اٹھنے میں شک نہ لاؤ اور ایسا ہی اس پیشینگوئی میں بھی کہا گیا جو عیسیٰ نے اپنے مرجانے اور جی اٹھنے کی نسبت قرآن میں فرمائی ہے۔ دیکھو سورہ مریم ۲ رکوع ۲۵ و ۲۶۔ وَالسَّلَامُ عَلٰی یَوْمٍ وَّلِذَتْ وَاَمُوْتُ وَاَمُوْتُ وَاَمُوْتُ وَاَمُوْتُ۔ ذَالِکَ عِیْسٰی ابْنُ مَرْیَمَ قَوْلَ الْحَقِّ الَّذِی فِیْہِ یَمْتَرُوْنَ۔ ترجمہ۔ اور سلام ہے مجھے پر جس دن میں پیدا ہوا اور جسدن مروں اور جسدن اٹھ کھڑا ہوں جی کر۔ یہ ہے عیسیٰ مریم کا بیٹا۔ سچی بات جس میں لوگ شک کرتے ہیں +

اب جائے غور ہے۔ کہ قرآن پھر انہیں الفاظ کو استعمال فرما کے لوگوں کو اس امر میں شک کرنے سے اس طرح منع کرتا ہے۔ سورہ زخرف ۴ رکوع ۶۱۔ وَاِنَّہٗ لَعِلْمٌ لِّلْاٰیَاتِ فَلَا تَمُوتُنَّ بَعَثَہَا۔ ترجمہ اور وہ (عیسیٰ) علم قیامت ہے پس مت شک لاؤ بیچ اس کے۔ اس سے ظاہر ہے کہ جن امور میں لوگ عیسیٰ کی نسبت شک کرتے تھے یعنی عیسیٰ کی موت اور جی اٹھنے میں انہیں میں اُن کو شک کرنے سے روکنا اور اُن کے شک کو دور کرنا مقصود تھا نہ کہ دیگر امور میں۔ لہذا یہ جملہ مذکور عیسیٰ کی موت اور جی اٹھنے کی نسبت شک و شبہ کرنے کو منع فرما کر نہایت تاکید سے اس کے مرنے و جی اٹھنے کے سبب اُس کے علم قیامت ہونے کو ثابت کرتا ہے نہ کہ اس کے نزول کے شک کو کہ جسکی نسبت لوگوں کے

کاشف الاسرار قیامت

شک کرنے کا یہاں بیان ہی نہیں ہوا۔ پس مندرجہ بالا آیت میں علمی قواعد کو ملحوظ رکھنے سے
 المسیح کا مرکزی اٹھنا خاص قیامت بتایا گیا ہے۔ نہ یہ کہ جیسا محمدی علمائے خیال کیا ہے۔
 کہ مسیح کا نازل ہونا قیامت کی علامت ہے۔ لہذا ظاہر ہے کہ یوحنا ۱۱: ۲۵ میں جو قدرے
 المسیح نے یہ کہہ کر دعوے کیا کہ قیامت اور زندگی میں ہوں۔ یعنی منظر اور اصل سبب
 قیامت کا میں ہوں۔ وہ ہی کچھ انجیل کے موافق قرآن سے بھی ثابت ہے۔ پس جبکہ عیسے
 موت کے بعد جی اٹھا ہوا شخص ہو تو قیامت عام کا ہونا جو اپنے وقت پر ہوگی
 بالکل یقینی ہے اس لئے ضرور ہی اس کو ماننا لازم ہے۔

اب جائے غور ہے کہ اگر خداوند المسیح مر نہیں چکا یا موت کے بعد وہ جی نہیں اٹھا
 تو وہ بموجب قرآن علم قیامت ہی کیونکر ٹھیکرے۔ کیونکہ نہ تو کوئی زندہ اور نہ مرد علم قیامت
 ہو سکتا ہے۔ لہذا علم قیامت تو وہی ہو سکتا ہے جو موت کے قبضے سے چھوٹ کر بیعت
 مردوں میں سے زندہ ہو کر اید الابد اپنے آپ کو زندہ ثابت کرے۔ جیسا کہ خداوند المسیح
 نے اپنے آپ کو بار بار دکھانے سے زندہ ثابت کیا۔ مرقس ۱۶: ۵-۷ یوحنا ۲: ۱۶-۱۷ متی
 ۲۸: ۵-۷ لوقا ۲۴: ۱۳-۱۵ افرتتی ۵: ۱۵-۱۷ لوقا ۲۴: ۱۳-۱۷ سے ۳۴-۳۸ یوحنا ۲: ۱۹-۲۰
 سے ۲۰-۲۱ سے ۱۲-۱۴ متی ۲۸: ۱۶-۱۷ افرتتی ۱۵: ۱۵-۱۷ اعمال ۱: ۳-۱۱ سے ۱۱-۱۲ سے ۱۲-۱۳
 ۲۲: ۴-۱۲ افرتتی ۱۵: ۸-۱۱ اعمال ۵: ۵۵-۵۶ مکاشفات ۱: ۱۳-۱۹ چنانچہ اس نے
 اپنے آپ کو روح القدس کے بخشنے اور بڑے مخالف تشاؤل کو اپنا مطیع کرنے کے لئے اپنے
 آپ کو دکھایا اور اپنے پیروں کو قتیاب کر لئے۔ اور کلیسیا کی افزائش اور پاک انجیل کے
 ہر جگہ سنائے جانے کا سیب کرنے سے ہر زمانہ میں اپنے آپ کو زندہ ثابت کرتا رہا ہے۔ لہذا
 ظاہر ہے کہ خداوند المسیح کے صلیبی موت سے مر جانے کے سبب اس کے رتبہ و شان میں کچھ
 فرق نہیں آیا۔ فلپی ۲: ۴-۱۱ اس نے اگرچہ خدا کی صورت پر تھا۔ خدا کے برابر ہونے
 کو قبضے میں رکھنے کی چیز نہ سمجھا۔ بلکہ اپنے آپ کو خالی کر دیا اور خادم کی صورت اختیار کی۔
 اور انسانوں کے مشابہ ہو گیا۔ اور انسانی شکل میں ظاہر ہو کر اپنے آپ کو پرست کر دیا۔ اور
 یہاں تک فرمانبردار رہا کہ موت بلکہ صلیبی موت گوارا کی۔ اسی واسطے خدا نے بھی اسے

کاشف الاسرار قیامت

بہت سربلند کیا۔ اور اُسے وہ نام بخشا جو سب ناموں سے علی ہے تاکہ یسوع کے نام پر ہر ایک گھٹنا لگے۔ خواہ آسمانیوں کا ہو۔ خواہ زمینیوں کا۔ خواہ اُن کا جو زمین کے نیچے ہیں۔ اور خدا باپ کے جلال کے لئے ہر ایک زبان اقرار کرے۔ کہ یسوع مسیح خداوند ہے۔ اور اسی طرح قرآن بھی خداوند المسیح کے حق میں کہتا ہے کہ اُس نے کلمۃ اللہ وروح اللہ ہو کر مریم بتولہ سے جسم اختیار کیا۔ (دیکھو سورۃ العنبران ۴ رکوع ۳۹۔ سورۃ نساء ۲۳ رکوع ۱۴۹)۔ اور رسول اللہ اور عبد اللہ بن گیا۔ (سورۃ نساء ۲۲ رکوع ۱۷۔ سورۃ زخرف ۴ رکوع ۵۷ سے ۵۹)۔ اور وہ مر گیا۔ اور جی اٹھا۔ (سورۃ مریم ۲ رکوع ۳۵ و ۳۶۔ العنبران ۴ رکوع ۲۸۔ مائدہ ۱۱۷)۔ اور بَلِّ رَفَعَهُ اللّٰهُ اِلَیْهِ۔ اٹھا لیا اُس کو اللہ نے طرف اپنی اور العنبران ۵ رکوع ۴۵۔ کے بموجب وَجَّعْنَا فِي الدُّنْيَا وَالْآخِرَةِ مِنَ الْمُفْرَقَيْنِ۔ مرتبے والا ہے دنیا میں اور آخرت میں اور مقررین میں۔ پس ظاہر ہے کہ اگر خداوند المسیح موت کے قبضے میں شل دیگر مردگان کے رہتا تو اُس کا رتبہ ہی کیا رہتا وہ تو خاک ہی میں بل جانے سے کفار کے برابر ہی ہو جاتا۔ اور اگر وہ جی نہ اٹھتا تو اُس کے پیرو قیامت تک کس طرح غالب آسکتے۔ اور اُس کا رتبہ ہی ہر ایک مخلوق پر ہر زمانہ میں ابد الابد کیونکہ بلند و بالا رہتا۔ پس کوئی مخلوق المسیح کے مساوی نہیں ہے۔ مکاشفات ۱: ۱۷ اور ۱۸۔ اور اُس نے (یعنی المسیح نے) یہ کہہ کر مجھ پر اپنا دہنا ہاتھ رکھا اور کہا کہ خوف نہ کر۔ میں اول اور آخر۔ اور زندہ ہوں۔ میں مر گیا تھا۔ اور دیکھ ابد الابد زندہ رہو گا۔ موت اور عالم ارواح کی کنجیاں میرے پاس ہیں +

بالغرض اگر مانا جائے کہ محمدی علما کا خیال۔ جو چشم دید اور تواریخی گواہی۔ اور کتب انبیاء اور انجیل کے برخلاف ہے درست ہو کہ المسیح قتل نہیں کیا گیا۔ اور نہ صلیب پر مرا۔ اور نہ جی اٹھا۔ تو قرآن کیونکر سچی کتاب مانا جاسکتا ہے۔ جو ایسی بڑی صداقتوں کے برخلاف بیان کرے۔ او بچہ جنگی خود تصدیق کرے اُنہیں کے برخلاف بھی کہے۔ لہذا ظاہر ہے کہ محمدیونکی تاویلیں تو نہ صرف صداقتوں کا انکار کرتیں۔ بلکہ قرآن کو بھی اعتبار سے گرا دیتی ہیں۔ اسلئے وہ قبولیت کے لائق نہیں +

سو واضح ہو کہ اگر خداوند المسیح مردوں میں سے جی نہیں اٹھا تو المسیح علم قیامت نہیں

کھیر سکتا۔ نہ صرف یہ بلکہ تمام انبیاء و رسول کہ جنہوں نے مسیح کی موت اور جی اٹھنے کی خبر دی۔ اور خود مسیح کہ جس نے اپنے قتل کئے جانے اور جی اٹھنے کی بار بار خبر دی۔ اور حواریوں کی چشم دید گواہی اور دعویٰ۔ صرف جھوٹا ہی نہیں بلکہ نعوذ باللہ۔ ان سبھوں نے خلق اللہ کو اس امر میں دھوکا دیا۔ اور نیز قرآن کا مسیح کے حواریوں کو۔ انصار اللہ یعنی خدا کے مددگار۔ صاحب وحی۔ اور رسول اللہ کنا۔ اور کتب انبیاء و انجیل کا مصدق و محقق ہونیکا دعویٰ کرنا بالکل غلط و باطل کھیرا۔ اب اس امر میں ناظرین ہذا خود انصاف فرما کر فیصلہ دیں کہ صداقت کس طرف ہے۔ اور کیونکر ہم ایک بدیہی علم قیامت کا انکار کر کے منکران قیامت پر حجت ثابت کر سکتے ہیں ؟

نویں فصل

خداوند مسیح کے آسمانی تخت پر بیٹھنے۔ آسمان سے واپس آنے۔ و قال وغیرہ پر فتح پانے۔ مردوں کو جلائے و آخری عدالت کرنے کے بیان ہیں۔ واضح ہو کہ صحف انبیاء۔ پاک انجیل۔ قرآن۔ اور احادیث سے نہ صرف یہ ثابت ہوتا۔ کہ خداوند مسیح مر گیا۔ جی اٹھا۔ اور آسمان پر صعود فرما کر۔ تجیل و تغیر سے متبرہ۔ و علم قیامت کھیر کر ابد الابد زندہ ہے۔ بلکہ یہ بھی کہ وہ حاکم عادل ہو کر۔ دین حق کو غلبہ دیتے۔ اور دجال پر فتح پانے۔ اور تمام مردگان کو اپنی آواز سے جلائے۔ آخری عدالت کرنے۔ اور سزا و جزا دینے کے لئے۔ لاکھوں لاکھ مقدسوں فرشتوں کے ساتھ آسمان سے واپس آنے والا ہے۔ اور مومنین مسیحی و محمدی اس کی آمد ثانی کے انتظار میں ہیں۔ اور اسی سبب سے کئی ایک جھوٹے مسیح بموجب پیشینگوئی متی ۲۴: ۱۷ سے ۳۱۔ مثل بر کو کتب جو دوسری صدی میں ہوا۔ اور تھرھویا صدی کے سبتی سیوی۔ اور اٹھارھویں صدی کے مرزا غلام احمد کا دیانی نے جھوٹا دعویٰ مسیح ہونے کا کیا۔ تاکہ وہ آئے ہوالے مسیح کے بجائے مسیح مانے جائیں۔ پس اگر حقیقی مسیح کے آنے کا وعدہ نہ ہوتا۔ تو یہ لوگ کبھی مسیح موعود ہونے کا دعویٰ نہ کرتے۔ لہذا اب ہم ان وعدوں کو

جو خداوند مسیح کی آمد ثانی کی نسبت کئے گئے ہیں۔ بائبل۔ اور قرآن و حدیث سے پیش کرتے ہیں تاکہ ناظرین صداقت کو اختیار کریں۔

اول۔ خداوند مسیح کے آسمانی تخت پر بیٹھنے کے باب میں۔

(الف) مزمور ۱۱۰: ۱۔ خداوند نے میرے خداوند کو فرمایا تو میرے دہنے ہاتھ بیٹھ جب تک کہ میں تیرے دشمنوں کو تیرے پاؤں تلے کی چوکی بناؤں۔ مرقس ۱۶: ۱۹۔ غرض خداوند یسوع اُن سے کلام کرنے کے بعد آسمان پر اٹھایا گیا۔ اور خدا کی دہنی طرف بیٹھ گیا۔

مکاشفات ۲: ۲۱۔ جو غالب آئے ہیں اُسے اپنے ساتھ اپنے تخت پر بٹھاؤں گا۔ جس طرح میں غالب آکر اپنے باپ کے ساتھ اُس کے تخت پر بیٹھ گیا۔ مکاشفات ۱۹: ۴۔ اور جو بیس بزرگوں اور چاروں جانداروں نے گر کر خدا کو سجدہ کیا جو تخت پر بیٹھا تھا۔ اور کہا آئین ہللو یا۔ اعمال ۷: ۵۵ و ۵۶۔ مگر اُس نے رُوح القدس سے معمور ہو کر آسمان کی طرف غور سے نظر کی اور خدا کا جلال اور یسوع کو خدا کی دہنی طرف کھڑا دیکھ کر۔ کہا کہ دیکھو میں آسمان کو کھلا ہوا اور ابن آدم کو خدا کی دہنی طرف کھڑا دیکھتا ہوں۔ سورہ طہ ۱ رکوع ۴۔ الرَّحْمٰنُ عَلَی الْعَرْشِ اسْتَوٰی ترجمہ رحمن نے اوپر عرش کے قرار پکڑا۔ سورہ فرقان ۵ رکوع ۵۶۔ الَّذِیْ خَلَقَ السَّمٰوٰتِیَّاتِیْلَ الْاَرْضِ وَمَا بَیْنَهُمَا فِی سِتَّةَ اَیَّامٍ ثُمَّ اسْتَوٰی عَلَی الْعَرْشِ الرَّحْمٰنُ فَسْئَلُ بِہٖ خَبْرًا۔ ترجمہ جن نے پیدا کیا آسمانوں کو اور زمین کو اور جو کچھ درمیان اُن کے ہے بیچ چھ دن کے۔ پھر قرار پکڑا اور پر عرش کے وہ رحمن ہے۔ پس سوال کر اُس کو خبر داری سے۔ سورہ توبہ ۶ رکوع ۱۲۰۔ فَاَنْتَ تَوَلَّوْا فَقُلْ حَسْبِیَ اللّٰهُ لَا اِلٰهَ اِلَّا ہُوَ۔ عَلَیْہِ تَوَكَّلْتُ وَھُوَ رَبُّ الْعَرْشِ الْعَظِیْمِ۔ ترجمہ۔ پس اگر پھر جاویں پس کہ کفایت ہے مجھ کو اللہ نہیں معبود مگر وہ اور پر اُس کے توکل کیا میں نے اور وہ ہے پروردگار تخت بڑے کا۔

(ب) حزقیئل۔ ۴: ۵ و ۵ و ۵ و ۲۰ و ۲۲۔ اور میں نے نظر کی تو کیا دیکھتا ہوں کہ اتر سے ایک گردباد اٹھی ایک بڑی گھٹا اور ایک آگ جسکی لوئیں آپس میں لپٹی جاتی تھیں اور اُس کے گرد روشنی چمکتی تھی اور اُس کے بیچ میں سے یعنی اُس آگ میں سے صیقل کئے ہوئے پتیل کی صورت جلوہ گر ہوئی۔ اور اُس کے بیچ سے چار جانداروں کی ایک شبیہ نظر آئی اور اُن کی شکل یہ تھی

کاشف الاسرار قیامت

کہ وہ انسان سے مشابہ تھے۔ سو جب میں اُن جانداروں کو دیکھ رہا تو کیا دیکھتا ہوں۔ کہ اُن جانداروں کے پاس ایک ایک پہیا چار منہ رکھتا ہوا زمین پر ہے۔ جب وہ جاندار چلتے پھرتے پیٹھے اُن کے ساتھ چلتے تھے اور جب وہ جاندار زمین سے اٹھائے جاتے تھے پیٹھے بھی اٹھائے جاتے تھے۔ جہاں کہیں رُوح جانے والی تھی وہ جاننے تھے جد ہر رُوح جانے پر تھی اور پیٹھے اُن کے ساتھ اٹھائے جاتے تھے کیونکہ جاندار کی رُوح پیہوں میں تھی۔ اور اُس فضا کی صورت جو اُن جانداروں کے سروں کے اوپر تھا ایسی تھی جیسا دہشت انگریز یور کا جلوہ ہوتا وہ اُن کے سروں کے اوپر پہلا تھا۔ ۱۰:۱۔ تب میں نے نگاہ کی اور کیا دیکھتا ہوں کہ اُس فضا پر جو کروڑوں کے سر کے اوپر تھا ایک چیز ایسی دکھائی دی جیسا نبیل کا پتھر ہوتا ہے اور اُس کی صورت تخت کی سی تھی۔ ۲۶:۱۔ ۲۸۔ اور اُس فضا سے اونچے پر جو اُن کے سروں کے اوپر تھا تخت کی صورت تھی اور اُس کی نمود نیل کے پتھر کی سی تھی۔ اور اُس تخت نما صورت پر کسی انسان کی سی شبیہ اُس کے اونچے پر نظر آئی۔ اور میں نے اُس کی کمر سے لے کر اوپر بلندی تک سیکل کئے ہوئے پتیل کا رنگ اور شعلہ سا جلوہ اُس کے درمیان اور گرد و بچھا۔ اور اُس کی کمر سے لے کر نیچے تک میں نے شعلہ کی سی تجلی دیکھی۔ اور چار سو ایک جگمگا ہٹ تھی۔ جیسی اُس کمان کی ہوتی ہے جو بادش کے دنوں میں بادل میں دکھلائی دیتی ہے۔ جیسی ہی آپس کی اُس جگمگا ہٹ کی نمود تھی۔ خداوند کے جلال کی صورت کی یہی نمائش تھی۔

سورہ مومن ارکوع ۷۔ الَّذِينَ يَجْمَلُونَ الْحَرَّاتِ وَمِنْ حَوْلَةِ يُسُفُونَ جَمِدَ رَهْمُ وَيُؤْمِنُونَ بِهِ وَيَسْتَفْرِقُونَ لِلَّذِينَ آمَنُوا ج۔ ترجمہ۔ وہ لوگ جو اکٹھا رہے ہیں عرش کو اور جو کوئی کہ گروا سکے ہیں پاکی بیان کرتے ہیں ساتھ تعریف رب اپنے کے اور ایمان لاتے ہیں ساتھ اُس کے اور بخشش مانگتے ہیں واسطے اُن لوگوں کے جو ایمان لائے۔

سورہ حاقہ ارکوع ۱۷۔ وَالْمَلِكُ عَلَىٰ أَرْجَاءِهَا وَيَحْمِلُ عَرْشَ رَبِّكَ فَوْقَهُمْ يَوْمَئِذٍ ثَمَنِيَّةٌ۔ ترجمہ۔ اور فرشتے ہونگے اوپر کناروں اُس کے کے اور اٹھا دینگے عرش رب تیرے کا اوپر اپنے اُس دن اکٹھا شخص۔

سورہ ہود۔ ارکوع ۷۔ وَهُوَ الَّذِي خَلَقَ السَّمَوَاتِ وَالْأَرْضَ فِي سِتَّةِ أَيَّامٍ وَكَانَ

عَرْشُهُ عَلَى السَّمَاءِ لِيَبْلُوكُمْ أَيُّكُمْ أَحْسَنُ عَمَلًا۔ اور وہ ہے جن نے پیدا کیا آسمانوں کو اور زمین کو بیچ چھ دن کے اور متاعِ عرش اُس کا اوپر پانی کے تو کہ آواز سے تم کو کون تم میں سے بہتر

ہے عمل میں *۔ حزقیئل نبی نے چار جانداریں کر دی اور چار پیٹے دی روحِ تخت کے اٹھانے نوٹ۔ حزقیئل نے بھی اٹھ فرشتے یا شخص تخت کے اٹھانے والے بیان کئے ہیں والے بیان فرمائے۔ اور قرآن نے بھی اٹھ فرشتے یا شخص تخت کے اٹھانے والے بیان کئے ہیں

پس حزقیئل نبی کی کتاب و قرآن کا ایک ہی بیان ہے *۔
(ج) یسعیاہ۔ ۴: ۱-۹۔ جس برس کہ عزریاہ بادشاہ مر گیا۔ میں نے خداوند کو ایک بڑی بلندی پر اونچے تخت کے اوپر بیٹھ دیکھا اور اُس کے لباس کے دامن سے ہیکل معمور ہو گئی۔ اُس کے پاس سرافیم کھڑے تھے جن میں سے ہر ایک کے چھ چہرے تھے اور ہر ایک دو پروں سے اپنا منہ ڈھانپے تھا اور دو سے اپنے پاؤں ڈھانپے اور دو سے وہ اڑتا تھا اور ایک نے دوسرے کو پکارا اور کہا قدوس قدوس قدوس رب الافواج ہے ساری زمین اُس کے جلال سے معمور ہے۔ الخ *

یوحنا ۱۲: ۴۱۔ یسعیاہ نے یہ باتیں اس لئے کہیں کہ اُس کا (یعنی یسوع کا) جلال دیکھا اور اُس نے اُسی کے بارہ میں کلام کیا۔ مکاشفات ۴: ۲ و ۸۔ فوراً میں رُوح میں آگیا اور کیا دیکھتا ہوں کہ آسمان پر ایک تخت رکھا ہے اور اُس تخت پر کوئی بیٹھا ہے۔ اور اُن چاروں جانداریوں کے چھ چہرے ہیں۔ اور چاروں طرف اور اندر آنکھیں ہی آنکھیں ہیں اور رات دن بغیر آرام لئے یہ کتے رہتے ہیں کہ قدوس قدوس قدوس خداوند خدا قادر مطلق جو تھا جو ہے اور جو آنے والا ہے۔ مکاشفات ۵: ۱۱ سے ۱۴۔ اور جب میں نے نگاہ کی تو اُس تخت اور اُن جانداریوں اور بزرگوں کے گرد اگر دہشت سے فرشتوں کی آواز سنی جن کا شمار لاکھوں اور کروڑوں تھا۔ اور وہ بلند آواز سے کہتے تھے کہ تہج کیا ہوا برہ ہی قدرت اور دولت اور حکمت اور طاقت اور عزت اور تجید اور حمد کے لائق ہے۔ پھر میں نے آسمان اور زمین کے نیچے کی اور سمندر کی سب مخلوقات کو یعنی ساری چیزوں کو جو اُن میں ہیں یہ کہتے سنا کہ جو تخت پر بیٹھا ہے اُسکی اور برے کی حمد اور عزت اور تجید اور سلطنت

ابدال آباد رہے۔ اور چاروں جانداروں نے آمین کہی اور بزرگوں نے گر کر سجدہ کیا +
 سورہ زمرہ رکوع ۵۷۔ وَتَرَى الْمَلَائِكَةَ حَافِظِينَ مِنْ حَوْلِ الْعَرْشِ يُسَبِّحُونَ بِحَمْدِ رَبِّهِمْ
 وَفِيهِ يَبْتَغِيهِمْ بِالْحَقِّ وَقِيلَ الْحَمْدُ لِلَّهِ رَبِّ الْعَالَمِينَ۔ ترجمہ۔ اور دیکھیں گے تو فرشتوں کو گھیرے ہوئے
 گرد عرش کے پاکی بیان کرتے ہیں ساتھ تعریف پروردگار اپنے کے۔ اور فیصل کیا جاتا ہے درمیان ان کے
 حق کے اور کہا گیا سب تعریف واسطے اللہ کے ہے پروردگار عالموں کے +

دوم۔ خداوند المسبح کے آسمان پر واپس آنے کے باب میں +

دانیئل ۷: ۱۳ اور ۱۴۔ میں نے رات کی روتیوں کے وسیلے دیکھا۔ اور کیا دیکھتا ہوں کہ ایک شخص
 آدمزاد کی مانند آسمان کے بادلوں کے ساتھ آیا۔ اور قدیم الایام تک پہنچا وہ اُسے اُسکے آگے لائے
 اور تسلط اور حشمت اور سلطنت اُسے دی گئی کہ سب قومیں اور امتیں اور مختلف زبان بولنے والے
 اُسکی خدمتگزاری کریں۔ اُسکی سلطنت ابدی سلطنت ہے جو جاتی نہ رہیگی اور اس کی مملکت الہی
 جو زائل نہ ہوگی۔ متی ۲۴: ۳۰ اور ۳۱۔ اور اُس وقت ابن آدم کا نشان آسمان پر دکھائی دے گا۔ اور
 اُس وقت زمین کی ساری قومیں چھاتی پھیں گی۔ اور ابن آدم کو بڑی قدرت اور جلال کے ساتھ
 آسمان کے بادلوں پر آتے دیکھیں گے۔ اور وہ نرسنگے کی بڑی آواز کے ساتھ اپنے فرشتوں کو بھیجے گا
 اور وہ اُسکے برگزیدوں کو چاروں طرف سے آسمان کے اِس سرے سے اُس سر تک جمع کریں گے +

دانیئل ۷: ۴۔ میں یہاں تک دیکھتا رہا کہ کرسیاں رکھی گئیں اور قدیم الایام بیٹھ گیا اُس کا
 لباس برف سا سفید تھا اور اُس کے سر کا بال صاف ستھرے اون کی مانند۔ اُس کا تخت آگ کے
 شعلہ کی مانند تھا۔ اور اُسکے پیٹے جلتی آگ کی مثل تھے۔ متی ۲۵: ۳۱ اور ۳۲۔ جب ابن آدم اپنے
 جلال میں آویگا اور سب فرشتے اُسکے ساتھ آئیں گے تو اُس وقت وہ اپنے جلال کے تخت پر بیٹھے گا
 اور سب قومیں اُسکے سامنے جمع کی جائیں گی۔ اور وہ ایک کو دوسرے سے جدا کرے گا جیسے چروانا
 بھیڑوں کو بکریوں سے جدا کرتا ہے (نیز دیکھو مرقس ۱۳: ۲۶۔ لوقا ۲۱: ۲۷) تسلیونی ۴: ۱۶
 و ۱۷۔ کیونکہ خداوند خود آسمان سے اتر آئیگا۔ اُس وقت للکار اور مقرب فرشتے کی آواز سنائی
 دیگی۔ اور خدا کا نرسنگا پھونکا جائیگا۔ اور پہلے تو مسیح میں ہوئے جی اٹھیں گے۔ پھر ہم جو
 زندہ باقی ہونگے اُنکے ساتھ بادلوں پر اٹھائے جائیں گے۔ تاکہ ہوا میں خداوند کا استقبال کریں۔

کاشف الاسرار قیامت

اور اس طرح ہمیشہ خداوند کے ساتھ رہینگے۔ (نیز دیکھو تفسیر تفسیر ۱: ۵ سے ۱۰) مکاشفات ۱: ۷۔ دیکھو وہ بادلوں کے ساتھ آیا ہوا ہے اور ہر ایک انکے آسمان دیکھ گئی۔ اور جنہوں نے اسے چھیدا تھا وہ بھی دیکھینگے۔ اور زمین پر کے سارے قبیلے اسے سب سے چھاتی پیٹینگے بیشک۔ آمین۔ (مکاشفات ۱: ۱۸ و ۱۹) یسعیاہ۔ ۳۵: ۳ و ۴۔ کمزور ہاتھوں کو زور دوا اور ناتوان کھٹنوں کو پائنداری بخشو۔ ان کو جو کچھ رہیں کہو ہمت باندھو مت ڈرو دیکھو تم ہارا خدا سزا اور جزا ساتھ لئے ہوئے آتا ہے ہاں خدا ہی آئیگا اور تمہیں بچائے گا۔ ۲ پطرس ۳: ۳ و ۴۔ اور یہ پہلے جان لو کہ اخیر دنوں میں ایسے منہی کھٹنا نیرا لے آئیگے جو اپنی خواہشوں کے موافق چلیں گے۔ اور کہیں گے کہ اُسکے آئینکا وعدہ کہاں گیا؟ کیونکہ جب سے باپ دادا سوئے ہیں اُس وقت سے اب تک سب کچھ ویسا ہی ہے جیسا خلقت کے شروع سے تھا (اُنکے لئے خداوند کے آنے پر کلیسا کا یہ جواب ہوگا) یسعیاہ۔ ۴۵: ۱۰۔ اور اُس روز یہ کہ اب بڑا لوہہ ہمارا خدا ہے ہم اسکی راہ لگتے تھے۔ اور اُسی نے ہمیں بچایا۔ یہ خداوند ہے ہم اسکی نشانیاں ہیں۔ ہم اس کی نجات سے خوش و خرم ہونگے۔

سورہ الفجر۔ ۱ رکوع ۲۲۔ وَجَاءَ رَبُّكَ وَالْمَلَكُ صَفًّا صَفًّا۔ ترجمہ۔ اور آویگا پروردگار تیرا اور فرشتے صف باندھکر۔ سورہ النبا۔ ۳ رکوع ۳۵۔ يَوْمَ يَقُومُ الرُّوحُ وَالْمَلَائِكَةُ صَفًّا۔ ترجمہ۔ جس دن کھڑا ہوگا الروح اور فرشتے صف باندھکر۔

نوٹ۔ محمدی مفسروں نے غلطی سے الروح اور دیگر فرشتوں میں امتیاز نہ کر کے الروح کو جہمی دیگر فرشتوں جیسا مخلوق خیال کر لیا ہے۔ حالانکہ خدا کے کلام بائبل کے بموجب وہ فرشتہ جو قرآن میں الروح کہلاتا ہے خدا ہے۔ جو کبھی محمد کے فرشتے اور کبھی خدا کے چہرے کے فرشتے کہے۔ سے کہی نامزد ہے اور اسی کو یہودی عالم مہر ایسے کلام بھی کہتے ہیں۔ دیکھو۔ پیدایش۔ ۱۶: ۷۔ اور ۱۱: ۳۱۔ ۱۳: ۳۲۔ ۲۴: ۳۲ سے ۳۲۔ یوحنا ۱۲: ۲ و ۳ و ۴ و ۵۔ خروج ۳: ۲ سے ۱۸: ۳۳۔ ۱۲: ۲۳۔ ۲۰: ۱۔ اعمال ۷: ۲۸۔ خروج ۲۱: ۱۳۔ ۱۴: ۱۹ و ۲۴۔ ۲۰: ۲۱۔ ۳۳: ۱۴۔ ۴۰: ۲۲ و ۲۸۔

۴۹: ۱۔ یسعیاہ۔ ۴۳: ۹۔ ۹: ۹۔ قاضی ۱: ۴ سے ۲۴: ۱۳۔ ۱۸: ۱ و ۲۱ سے ۲۲: ۲۳۔ ۲۳: ۲۳۔ ۲۴: ۲۳۔ ۲۵: ۱۲ سے ۸: ۱۰۔ ۱: ۳۔ پس ظاہر ہے کہ وہ الروح روح اللہ خداوند مسیح خدا کا اکوٹا وارثی بیٹا جو خدا ہے۔ اسی کا ظہور فرشتہ کی صورت میں ہونا رہا ہے اس لئے وہ فرشتہ مہر ایسے

کاشت الاسرار قیامت

یا کلمۃ اللہ بھی کہلایا ہے لہذا قرآن نے اسکو مخلوق فرشتوں سے الگ کر نیکی کے لئے الروح کے نام سے نامزد کیا ہے :

سوم۔ خداوند مسیح کے دجال وغیرہ پر فتح پانے کے بیان میں :

۲۔ تسلیوتی - ۱: ۲ سے ۱۲: ۱۷ بھائی یوہنم اپنے خداوند یسوع مسیح کے آنے اور اسکے پاس اپنے جمع ہونے کی بات تم سے درخواست کرتے ہیں۔ کہ کسی روح یا کلام یا خط سے جو گویا ہماری طرف سے ہو یہ سمجھ کر کہ خدا کا دن آپہنچا ہے۔ تمہاری عقل و فطرت پریشان ہو جائے۔ اور نہ تم گھبراؤ۔ کسی طرح سے کسی کے قریب میں نہ آنا۔ کیونکہ وہ دن نہیں آئے گا جب تک کہ پہلے برگشتگی نہ ہو۔ اور وہ گناہ کا شخص یعنی بلاکت کا فرزند ظاہر نہ ہو۔ جو مخالفت کرتا ہے۔ اور ہر ایک سے جو خدا یا جو دیکھتا ہے اپنے آپکو بڑا ٹھہراتا ہے۔ یہاں تک کہ وہ خدا کے مقدس میں بیٹھ کر اپنے آپکو خدا ظاہر کرتا ہے۔ کیا تمہیں یاد نہیں کہ جب میں تمہارے پاس تھا تو تم سے یہ باتیں کہا کرتا تھا۔ اب جو چیز اُسے روک رہی ہے۔ تاکہ وہ اپنے خاص وقت پر ظاہر ہو۔ اسکو تم جانتے ہو۔ کیونکہ یہی نبی کا بھید تو اب بھی تاثیر کرتا جاتا ہے۔ گمراہ ایک روکنے والا ہے۔ اور جب تک کہ وہ دُور نہ کیا جائے روکے رہیگا۔ اُس وقت وہ بیدار (یعنی دجال) ظاہر ہوگا جسے خداوند یسوع اپنے منہ کی بھونک سے ہلاک اور اپنی آمد کی تجلی سے نیست کریگا اور جسکی آمد شیطان کی تاثیر کے موافق ہر طرح کی جھوٹی قدرت اور نشانوں اور عجیب کاموں کے ساتھ اور ہلاک ہوئی والوں کے لئے ناراستی کے ہر طرح کے دھوکے کے ساتھ ہوگی۔ اسواسطے کہ انہوں نے حق کی محبت کو اختیار نہ کیا جس سے انکی نجات ہوتی۔ اسی سبب سے تمہارا آنے پاس گمراہ کرنیوالی تاثیر بھیجے گا۔ تاکہ وہ جھوٹ کو سچ جانیں۔ اور جتنے لوگ حق کا یقین نہیں کرتے۔ بلکہ ناراستی کو پسند کرتے ہیں وہ سب سزا پائیں۔ وائیل ۴: ۲۵۔ اور وہ (دجال) حق تعالیٰ کی مخالفت میں باتیں کریگا اور حق تعالیٰ کے مقدسوں کو تصدیق دے گا اور چاہیگا کہ وقتوں اور شریعتوں کو بدل ڈالے۔ اور وہ اسکے قبیلے میں ویسے جانیگا یہاں تک کہ ایک مدت اور دینیں اور آدمی مدت گذر جائیگی۔ یوحنا ۲: ۱۸۔ لڑکو۔ یہ آخر وقت ہے۔ اور جیسا تم نے سنا ہے کہ مخالف مسیح آئے گا۔ اسکے موافق اب بھی ہر مسیح مخالف مسیح پیدا ہو گئے ہیں۔ اس سے ہم جانتے ہیں کہ یہ آخر وقت ہے۔ مکاشفات ۱۳ باب تمام۔ ۱۲: ۱۲ سے ۱۹: ۱۱۔ پھر میں نے آسمان کو کھلا ہوا دیکھا۔ اور کیا دیکھنا ہوں

کاشت الاسرار قیامت

کہ ایک سفید گھوڑا ہے۔ اور اُس پر ایک سوار ہے۔ جو سچا اور برحق کہلانا ہے۔ اور وہ راستی کے ساتھ انصاف اور لڑائی کرتا ہے۔ اور اُسکی آنکھیں آگ کے شعلے ہیں اور اُسکے سر پر بہت تاج ہیں اور اس کا ایک نام لکھا ہوا ہے جسے اُسکے سوا اور کوئی نہیں جانتا۔ اور وہ خون چھڑکی ہوئی پوشاک پہنے ہوئے ہے۔ اور اُس کا نام کلام خدا کہلانا ہے۔ اور آسمان کی فوجیں سفید گھوڑوں پر سوار اور سفید اور صاف حین کتانی کپڑے پہنے ہوئے اُسکے پیچھے پیچھے ہیں۔ اور قوموں کو مارنے کیلئے اُسکے مُنہ سے ایک تیز تلوار نکلتی ہے۔ اور وہ لوہے کے عصا سے اُن پر حکومت کریگا۔ اور قادر مطلق خدا کے سخت غضب کی تمے کے حوض میں انکو روندیگا۔ اور اُسکی پوشاک اور ران پر یہ نام لکھا ہوا ہے بادشاہوں کا بادشاہ اور خداوند کا خداوند۔ مکاشفات ۷۲۰ سے ۱۰۔ اور جب ہزار برس پورے ہو چکیں تو شیطان قید سے چھوڑ دیا جائیگا۔ اور اُن قوموں کو جو زمین کے چاروں طرف ہونگی یعنی یاجوج و ماجوج کو گمراہ کر کے لڑائی کے لئے جمع کر نیو لکلے گا اُنکا شمار سمندر کی ریت کے برابر ہوگا۔ اور وہ تمام زمین پر پھیل جائیں گی اور مقدسوں کی لشکر گاہ اور عزیز شہر کو چاروں طرف سے گھیر لیں گی۔ اور آسمان پر سے آگ نازل ہو کر انہیں کھا جائیں گی۔ اور اُنکا گمراہ کر نیوالا ابلیس آگ اور گندھک کی اُس جھیل میں ڈال دیا جائیگا جہاں وہ حیوان اور جھوٹا بنی بھی ہوگا۔ اور وہ رات دن ابدالاً عذاب میں رہیں گے۔

سورہ نمل۔ ۴ رکوع ۸۲۔ **وَإِذَا وَقَعَ الْقَوْلُ عَلَيْهِمْ أَخْرَجْنَا لَهُمْ دَابَّةً مِّنَ الْأَرْضِ تُكَلِّمُهُمْ أَنَّ النَّاسَ كَاذِبُونَ**۔ ترجمہ۔ اور جب وقت اُن پر پڑے گی بات اوپر اُنکے زکالینگ ہم واسطے اُن کے ایک جانور زمین سے بولے گا اُن سے کہ یہ لوگ تھے ساتھ نشانوں ہماری کے نہیں لہتیں لاتے۔ سورہ ۸۳ رکوع ۹۳۔ **قَالُوا يَا ذَا الْقُرْآنِ إِنَّ يَاجُوجَ وَمَاجُوجَ مُفْسِدُونَ فِي الْأَرْضِ فَهَلْ نَجْعَلُ لَكَ خَرْجًا عَلَىٰ أَنْ تَجْعَلَ بَيْنَنَا وَبَيْنَهُمْ سَدًّا**۔ ترجمہ۔ کہا انہوں نے اے ذوالقرنین تحقیق یاجوج اور ماجوج فساد کر نیوالے ہیں بیچ زمین کے۔ پس آیا کر دیویں واسطے تیرے کچھ مال اوپر اس بات کے کہ کر دیوے تو درمیان ہمارے اور درمیان اُنکے ایک دیوار۔ سورہ انبیاء ۹۴۔ **وَإِذَا فُتِحَتْ يَاجُوجَ وَمَاجُوجَ وَهُمْ مِنْ كُلِّ حَدَبٍ يَنْسِلُونَ**۔ ترجمہ۔ یہاں تک کہ جب کھولے جاویں یاجوج و ماجوج اور وہ ہر اونچان سے دوڑنے لگیں۔

نوٹ۔ سورہ نمل ۴ رکوع ۸۲۔ میں زمین سے لکلے ہوئے جا۔ کا بیان صرف تھوڑا سا

قرآن میں آیا ہے لیکن مفصل بیان اس کا مکاشفات کی کتاب کے ۱۲ باب میں ہے جہاں دو حیوانوں کے نکلنے کا بیان ہے۔ البتہ قرآن کی نسبت احادیث میں اس کا مفصل بیان ہوا ہے اور یہی دجال ہے جس پر خداوند اسح فتح پادینگے۔ مظاہر حق جلد ۴ صفحہ ۳۶۔ ۳۷۔ ۳۸۔ اَنْسَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْ نَبِيٍّ اِلَّا قَدْ اَنْذَرَتْهُ اَعْوَدُ الْكَذَّابِ اِلَّا اَنَّهُ اَعْوَدُ وِرَانٍ رَيْكُمُ لَيْسَ بِاَعْوَدٍ مَكْتُوبٌ بَيْنَ عَيْنَيْهِ كُتٌ مُتَّفِقٌ عَلَيْكَ۔ ترجمہ۔ اور روایت ہے انس سے کہ کفار یا رسول خدا صلی اللہ علیہ وسلم نے نہیں کوئی نبی گذرا مگر کہ تحقیق ڈرایا ہے اپنی امت کو کانے جھوٹے سے۔ آگاہ ہو کہ دجال کا نا ہوگا اور پروردگار تمہارا کا نا نہیں یقل کی یہ بخاری اور مسلم نے۔ پھر دیکھو صفحہ ۳۶۔ ۳۷۔ ۳۸۔ وَعَنِ الثَّوَّاسِ بْنِ سَمْعَانَ قَالَ ذَكَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ..... (ذُبَعْتُ اللَّهُ الْمَسِيحُ بْنُ مَرْيَمَ فَيَنْزِلُ عِنْدَ الْمَنَارَةِ الْبَيْضَاءِ شَرْقِيَّ دِمَشْقَ.....) فَلَا يَجُلُ كَافِرٌ يَحْيَاكَ مِنْ رِيحِ نَفْسِهِ اِلَّا مَاتَ وَنَفْسُهُ يَنْتَهِي حَيْثُ يَنْتَهِي طَرَفُهُ فَلْيُطْلَبْهُ حَتَّى يَدْرِكَهُ بِبَابٍ لَدَى فَيَقْتُلُهُ ثُمَّ يَأْتِي عَيْسَى قَوْمٌ قَدْ عَصَمَهُمُ اللَّهُ مِنْهُ فَيَسْمُرُ عَنْ وَجْهِهِمْ وَحَدَّ ثُمَّ يَدْرَجُهُمْ فِي الْجَنَّةِ فَيُنَادِيهِمْ كَذَلِكَ اِذَا دَخَلَ اللَّهُ اِلَى عَيْسَى اِنِّي قَدْ اَخْرَجْتُ عِيَادًا اِلَى كَالِيكَ اِنْ لَمْ يَحْدِثْ لَهُمْ كَحْرٌ زُعْبَادِي اِلَى الطُّورِ۔ ترجمہ۔ روایت ہے نواس بن سمعان سے کہ کما اُس نے ذکر کیا رسول خدا صلی اللہ علیہ وسلم نے۔۔۔۔۔ بھیجیگا اللہ تعالیٰ مسیح مریم کے بیٹے کو پس اترینگے وہ نزدیک منارہ سفید کے جانب مشرقی دمشق کے۔۔۔۔۔ پس نہیں ممکن ہوگا اور نہیں واقع ہوگا کسی کافر کو کہ پاوے ہو ادم عیسے کی سے مگر کہ مر جاوے اور دم اُن کا پیچے گا جہاں تک پہنچے گی نگاہ اُنکی۔ پس ڈھونڈینگے عیسے دجال کو یہاں تک کہ پادینگے اسکو دروازہ لڈر۔ پس قتل کریں گے اسکو پھر آدگی عیسیٰ کے پاس ایک قوم کہ بچایا ہوگا اُنکو اللہ تعالیٰ نے دجال کے شر سے پس پوچھینگے عیسے اُنکے مومنوں سے گردو غبار شدت و محنت کا۔ اور خبر دینگے اُنکو درجات اور مراتب اُنکے کی کہ پادینگے بہشت میں درہنگامے کہ عیسے اس طرح سے ہونگے ناگہاں وحی بھیجیگا اللہ تعالیٰ اُطرف عیسے کے کہ تحقیق میں نے نکالے ہیں کتنے ایک بندے اپنے نہیں طاقت و قدرت کسی کو اُن سے لڑنے کی پس جمع کر اور محافظت کر میرے بندوں کی لے جا کر طرف کوہ طور کے +

مظاہر حق جلد ۴ صفحہ ۳۳۵۔ ۳۳۶۔ وَعَنِ ابْنِ هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ..... فَيَنْزِلُ عَيْسَى مَرِيَمًا فَاهْمُ فَإِذَا رَأَاهُ عَدُوُّ اللَّهِ ذَابَ مَا يَذُوبُ الْمَلْمُ فِي الْمَاءِ فَلَوْ

ترکہ کا لڑنا بھلے بھلائی کے لئے لیکن یقیناً اللہ بیدار ہے اور تمہارے لئے فی حیاتہ۔ لولہ مسلم ترجمہ
اور روایت ہے ابو ہریرہ سے کہ کہا فرمایا رسول اللہ صلی اللہ علیہ وسلم نے۔۔۔۔۔ پس اترینگے عیسے
ابن مریم پس امام ہونگے پس جب دیکھے گا حضرت عیسے کو دشمن خدا کا یعنی دجال گھٹنے لگے گا جیسا کہ
گھٹتا ہے پانی میں پس اگر چھوڑ دیں حضرت عیسے اس کو کمال خود اور نہ مار ڈالیں تو البتہ گھل جاوے یہاں
تک کہ مر جاوے وہ بن جائے۔ لیکن قتل کر لیا اس کو خدا تعالیٰ حضرت عیسے کے ہاتھ پر۔ پس دکھا دینگے انکو
خون دجال کا اپنے نرے میں۔ نقل کی یہ مسلم نے :

مظاہر حق جلد ۴۔ صفحہ ۲۵۵۔ وعن النّوّاس بن سَمْعَانَ قَالَ ذَكَرَ رَسُولُ اللَّهِ صَلَّى اللَّهُ عَلَيْهِ
وَسَلَّمَ..... دَبَعْتُ اللَّهَ يَا جُوحَ وَمَا جُوحَ وَهُمْ مِنْ كُلِّ حَدَابٍ يَنْسِلُونَ فَلَيْمَ أَوَامِلَهُمْ عَلَى
بُحَيْرَةِ لَيْلِيَّةٍ۔ الخ۔ ترجمہ روایت ہے نوّاس بن سَمْعَانَ سے کہ ذکر کیا رسول اللہ صلی اللہ علیہ وسلم نے
اور بھیجے گا اللہ تعالیٰ یا جُوحَ و ما جُوحَ کو کہ نام دو قبیلوں کا ہے اور وہ ہرزہ میں بلند سے دوڑیں گے پس
گذرینگے پہلے اُنکے یعنی اول جماعت اوپر تالاب طبرییہ کے پس پی بارینگے جو کچھ اُس میں ہوگا پانی اور
گذرے گی جماعت اُنکی کہ پیچھے آویگی اُن سے پس کہینگے وہ کہ تحقیق تھا اس میں کبھی پانی پھر چلیں گے
یہاں تک کہ پہنچینگے طرف جبل خمر کے کہ نام ایک پہاڑ کا ہے بیت المقدس میں پس کہینگے یا جُوحَ و ما جُوحَ
کہ تحقیق قتل کیا ہم نے اُن شخصوں کو کہ زمین میں تھے آؤ پس چاہیے کہ قتل کریں ہم اُن شخصوں کو کہ اُن
میں ہیں پس پھینکیں گے تیر اپنے طرف آسمان کی پس پھیرینگا اللہ تعالیٰ اُن پر تیر اُنکے رنگے خونیں۔
اور روکے جائینگے بنی اللہ کے یعنی حضرت عیسے اور یار اُنکے یعنی اُس امت کے مومن کوہ طور پر یہاں
تک کہ ہوگا سربل کا واسطے ایک اُنکے کہ ہنر سو ویناروں سے واسطے ایک تمہارے کے آج کے دن۔
پس رغبت کریں گے بنی اللہ کے عیسے اور یار اُنکے پس بھیجے گا اللہ تعالیٰ اُن پر (یا جُوحَ و ما جُوحَ پر) کڑے
اُنکی گردنوں میں۔ پس ہو جاوینگے مردہ مانند مرنے ایک جان کے۔ پھر اترینگے پیغمبر خدا عیسے اور اترینگے
یار اُنکے طرف زمین کی۔ پس نہیں پاوینگے زمین پر جگہ ایک بالشت مگر کہ بھر دیا ہوگا اس کو چربی اور بیل
اُنکی نے پس رغبت کریں گے بنی خدا کے عیسے اور یار اُنکے طرف اللہ کی پس بھیجے گا اللہ جانور پرند
گردیں اُنکی مانند گردنوں اوڑٹ بختی کے ہوگی پس اٹھاوینگے وہ جانور انکو اور پھینک دیں گے اُن
کو جہاں چاہا ہے اللہ تعالیٰ نے۔ اور ایک روایت میں ہے کہ ڈال دیں گے جانور انکو نہیل میں اور بیل

کاشف الاسرار قیامت

مسلمان کمانوں اُنکی سے اور تیروں اُنکے سے اور ترکشوں اُنکے سے ساٹھ برس پھر بھیجے گا اللہ تعالیٰ ایک بڑا مینہ کہ نہیں چھپا دیگا کسی چیز کو اُس مینہ سے گھر مٹی اور پتھر کا اور نہ گھر صوف کا۔ الخ۔ دیکھو حزقیئل نبی کی کتاب کا ۳۸ و ۳۹ باب۔ کہ جہاں سے یہ قصہ کسی قدر تبدیلات کے ساتھ نقل کیا گیا ہے۔

چہارم۔ خداوند المسیح کا مُردوں کو جلانا اور آخری عدالت کرنے کے باب میں۔
یوحنا ۵: ۲۱ سے ۲۹۔ کیونکہ جس طرح باپ مُردوں کو اُٹھاتا اور زندہ کرتا ہے۔ اُسی طرح بیٹا بھی جنہیں چاہتا ہے زندہ کرتا ہے۔ کیونکہ باپ کسی کی عدالت بھی نہیں کرتا۔ بلکہ اُس نے عدالت کا سارا کام بیٹے کے سپرد کیا ہے تاکہ سب لوگ بیٹے کی عزت کریں جس طرح باپ کی عزت کرتے ہیں۔ جو بیٹے کی عزت نہیں کرتا وہ باپ کی جس نے اُسے بھیجا عزت نہیں کرتا۔ میں تم سے سچ سچ کہتا ہوں کہ جو میرا کلام سنتا اور میرے بھیجنے والے کا یقین کرتا ہے۔ ہمیشہ کی زندگی اُسکی ہے۔ اور اُس پر سزا کا حکم نہیں ہوتا۔ بلکہ وہ موت سے نکل کر زندگی میں داخل ہو گیا ہے۔ میں تم سے سچ سچ کہتا ہوں۔ کہ وقت آتا ہے بلکہ ابھی ہے کہ مُردے خدا کے بیٹے کی آواز سنیں گے اور جو سنیں گے وہ جیٹیں گے۔ کیونکہ جس طرح باپ اپنے آپ میں زندگی رکھتا ہے اُسی طرح اُس نے بیٹے کو بھی یہ بخشا کہ اپنے آپ میں زندگی رکھے۔ بلکہ اُسے عدالت کرنیکا بھی اختیار بخشا۔ اس لئے کہ وہ آدم زاد ہے۔ اس سے تعجب نہ کرو۔ کیونکہ وقت آتا ہے کہ جتنے فیروں میں ہیں اُسکی راجح کی (آواز) سن کر لھینگے۔ جنہوں نے نیکی کی ہے زندگی کی قیامت کے واسطے اور جنہوں نے بدی کی ہے سزا کی قیامت کے واسطے۔ آخری ۲۱: ۱۵ و ۲۲۔ کیونکہ جب آدمی کے سبب سے موت آئی تو آدمی ہی کے سبب مُردوں کی قیامت بھی آئی۔ اور جیسے آدم میں سب مرتے ہیں ویسے ہی مسیح میں سب زندہ کئے جائیں گے۔ نیز دیکھو مکاشفات ۲۰: ۱۱ سے ۱۵۔

مکاشفات ۴: ۱۵ سے ۱۷۔ اور زمین کے بادشاہ اور امیر اور فوجی سردار اور مالدار اور زور آور اور تمام غلام اور آزاد پہاڑوں کی غاروں اور چٹانوں میں جا چھپے۔ اور پہاڑوں اور چٹانوں سے کہنے لگے۔ کہ ہم پر گر پڑو۔ اور ہمیں اُسکی نظر سے جو تخت پر بیٹھا ہوا ہے۔ اور ترے کے غضب سے چھپا لو۔ کیونکہ اُنکے غضب کا روزہ عظیم آپہنچا اب کون کھیر سکتا ہے۔ متی ۲۵: ۳۱ سے ۴۶۔ جب ابن آدم اپنے جلال میں آئیگا اور سب فرشتے اُسکے ساتھ آئیں گے تو اُس وقت وہ اپنے جلال کے تخت پر

میٹھے گا۔ اور سب قومیں اُسکے سامنے جمع کی جائیں گی اور وہ ایک کو دوسرے سے جدا کرے گا جیسے پروا
 بھڑوں کو بکریوں سے جدا کرتا ہے۔ اور بھڑوں کو اپنے دہنے اور بکریوں کو بائیں کھڑا کرے گا۔ اُس
 وقت بادشاہ اپنی دہنی طرف والوں سے کہیگا کہ آؤ۔ میرے باپ کے مبارک لوگو۔ جو بادشاہت بنا
 عالم کے وقت سے تمہارے لئے تیار کی گئی ہے اُسے میراث میں لو۔ کیونکہ میں بھوکا تھا تم نے مجھے
 کھانا کھلایا۔ میں پیاسا تھا تم نے مجھے پانی پلایا۔ میں پر دیسی تھا تم نے مجھے اپنے گھر میں اتارا۔ ننگا
 تھا تم نے مجھے کپڑا پہنایا۔ بیمار تھا تم نے میری خبر لی۔ قید میں تھا تم میرے پاس آئے۔ تب راستہ باز جواب
 میں اس سے کہینگے۔ اے خداوند ہم نے کب تجھے بھوکا دیکھ کر کھانا کھلایا۔ یا پیاسا دیکھ کر پانی پلایا۔
 ہم نے کب تجھے پر دیسی دیکھ کر گھر میں اتارا۔ یا ننگا دیکھ کر کپڑا پہنایا۔ ہم کب تجھے بیمار یا قید میں دیکھ
 کر تیرے پاس آئے۔ بادشاہ جواب میں اُن سے کہیگا۔ میں تم سے سچ کتا ہوں چونکہ تم نے میرے
 ان سبے چھوٹے بھائیوں میں سے کسی ایک کے ساتھ یہ کیا اس لئے میرے ہی ساتھ کیا۔ پھر وہ
 بائیں طرف والوں سے کہیگا۔ اے ملعونو میرے سامنے سے اُس ہمیشہ کی آگ میں چلے جاؤ جو ابلیس اور
 اُسکے فرشتوں کے لئے تیار کی گئی ہے۔ کیونکہ میں بھوکا تھا تم نے مجھے کھانا کھلایا۔ پیاسا تھا تم نے مجھے
 پانی نہ پلایا۔ پر دیسی تھا تم نے مجھے گھر میں نہ اتارا۔ ننگا تھا تم نے مجھے کپڑا نہ پہنایا۔ بیمار اور قید میں
 تھا تم نے میری خبر نہ لی۔ تب وہ بھی جواب میں کہینگے۔ اے خداوند ہم نے کب تجھے بھوکا یا پیاسا
 یا پر دیسی یا ننگا یا بیمار یا قید میں دیکھ کر تیری خدمت نہ کی۔ اُس وقت وہ اُن سے جواب میں کہیگا۔
 میں تم سے سچ کتا ہوں چونکہ تم نے ان سبے چھوٹوں میں سے کسی ایک کے ساتھ یہ نہ کیا اس لئے
 میرے ساتھ نہ کیا۔ اور یہ ہمیشہ کی سزا پائیے۔ مگر استنبار ہمیشہ کی زندگی +

مکاشفات ۷: ۹ سے ۱۷۔ ان کے بعد جب میں نے نگاہ کی تو کیا دیکھتا ہوں کہ ہر ایک قوم
 اور قبیلے اور امت اور زبان کی ایک بڑی بھڑ جسے کوئی شمار نہیں کر سکتا سفید جامے پہنے اور کھجور
 کی ڈالیاں اپنے ہاتھوں میں لئے ہوئے تخت اور برے کے آگے کھڑی ہے۔ اور بڑی آواز سے چلا
 چلا کر کہتی ہے۔ کہ نجات ہمارے خدا کی طرف سے ہے جو تخت پر بیٹھا ہے۔ اور برے کی طرف سے۔ اور
 سارے فرشتے اُس تخت اور بزرگوں اور چاروں جانداروں کے گرد اگر دکھڑے ہیں۔ پھر وہ تخت
 کے آگے منہ کے بل گر پڑے اور خدا کو سجدہ کر کے کہا۔ آمین حمد اور تعجید اور حکمت اور شکر اور عزت

اور قدرت اور طاقت ابد الابد ہمارے خدا کی ہو۔ آمین۔ اور بزرگوں میں سے ایک نے مجھ سے کہا۔ یہ سفید جامے پہنے ہوئے کون ہیں۔ اور کہاں سے آئے ہیں۔ میں نے اُس سے کہا کہ اے میرے خداوند تو ہی جانتا ہے۔ اُس نے مجھ سے کہا یہ وہی ہیں جو اُس بڑی مصیبت میں سے نکل آئے ہیں۔ انہوں نے اپنے جامے برہ کے خون سے دھو کر سفید کئے ہیں۔ اسی سبب یہ خدا کے تخت کے سامنے ہیں اور اُسکی مقدس میں رات دن اُسکی عبادت کرتے ہیں۔ اور جو تخت پر بیٹھا ہے وہ اپنا خیمہ انکے اوپر تانبہ گا۔ اسکے بعد نہ کبھی اُنکو بھوک لگیگی نہ پیاس اور نہ کبھی اُنکو دھوپ ستائے گی نہ گرمی۔ کیونکہ جو برہ تخت کے بیچ میں ہے وہ اُنکی گلہ بانی کرگا اور انہیں آب حیات کے چشموں کے پاس لیجائے گا۔ اور خدا اُنکی آنکھوں کے سب آنسو پونچھ دے گا۔

اب متذکرہ بالا آیات کو ذیل کی آیات قرآن و احادیث سے مقابلہ کرو۔
سورہ ق ۳، رکوع ۴۰ و ۴۱۔ وَشَمِعَ يَوْمَ يُنَادِ الْمُنَادُ مِنْ مَّكَانٍ قَرِيبٍ يَوْمَ يَسْمَعُونَ الصَّيْحَةَ بِالْحَقِّ ذَٰلِكَ يَوْمُ الْخُرُوجِ۔ ترجمہ۔ اور سنیں اُس دن کہ پکارے کا پکارنے والا مکان نزدیک سے۔ اُس دن کہ سنیں گے آواز بلند سا حق کے۔ یہ دن ہے نکلنے کا قبروں سے۔
(مقابلہ کرو یوحنا ۵: ۲۱ سے ۲۹ تک سے) +

مظاہر حق جلد ۴ صفحہ ۳۸۴۔ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَالَّذِي نَفْسِي بِيَدِهِ لَيُوشِكَنَّ أَنْ يَنْزِلَ مِنْكُمْ ابْنُ مَرْيَمَ حَكَمًا عَدْلًا۔ ترجمہ۔ روایت ہے ابو ہریرہ سے کہ کہا فرمایا رسول خدا صلی اللہ علیہ وسلم نے قسم ہے اُس خدا کی کہ بقائے جان میری کا اُسکے ہاتھ میں ہے۔ تحقیق اُترینگے تم میں عیسیٰ بیٹے مریم کے درحالیکہ حاکم عادل ہونگے۔ +

مظاہر حق جلد ۲ صفحہ ۴۔ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ تَعَالَى يَوْمَ الْقِيَمَةِ يَا ابْنَ آدَمَ مَرَحْتُ فَلَمْ تَعُدْنِي قَالَ يَا رَبِّ كَيْفَ أَعُودُكَ وَأَنْتَ رَبُّ الْعَالَمِينَ قَالَ مَا عَلِمْتُ أَنَا عَبْدِي فَلَا تَأْمُرْ فَلَمْ تَعُدْ أَمَا عَلِمْتَ أَنْتَ كَوَعَدْتَنِي عِنْدَهُ يَا ابْنَ آدَمَ شَطَطُ عَمَّتْ وَلَمْ تَطْعَمْنِي قَالَ يَا رَبِّ كَيْفَ أَطْعِمُكَ وَأَنْتَ رَبُّ الْعَالَمِينَ قَالَ أَمَا عَلِمْتَ أَنْتَ أَشْطَطُ عَمَّتْ عَبْدِي فَلَا تَطْعِمْ أَمَا عَلِمْتَ أَنْتَ كَوَأْطَعْتَهُ كَوَعَدْتَنِي ذَلِكَ عَبْدِي يَا ابْنَ آدَمَ اسْتَفَيْتُكَ فَلَمْ تَشْفِنِي قَالَ يَا رَبِّ كَيْفَ اسْتَفِيدُ وَأَنْتَ رَبُّ الْعَالَمِينَ قَالَ اسْتَغْفَلَكَ

عَبْدِي فَلَانٌ فَلَن تَسْقِيهِ اَمَّا عَلِمْتَ اَنَّكَ لَوْ سَقَيْتَهُ وَجَدْتَ هَالِكًا عِنْدِي رَوَاهُ مُسْلِمٌ - ترجمہ
 اور روایت ہے ابی ہریرہ سے کہ کہا فرمایا رسول خدا صلی اللہ علیہ وسلم نے تحقیق اللہ تعالیٰ فرماوے گا
 دن قیامت کے - اے بیٹے آدم کے پیارے ہوا میں پس نہ پوچھا تو نے مجھ کو کہیگا اے رب میرے کس طرح
 پوچھتا ہیں تجھ کو اور تو پالنے والا ہے عالموں کا - فرماویگا اللہ تعالیٰ کیا نہ جانا تو نے کہ تحقیق بندہ میرا
 فلانا پیارے ہوا پس نہ پوچھا تو نے اُسکو کیا نہ جانا تو نے یہ کہ اگر پوچھتا تو اُسکو البتہ پاتا مجھ کو نزدیک اُسکے
 اے بیٹے آدم کے کھانا مانگا میں نے تجھ سے پس نہ کھلایا تو نے مجھ کو - کہیگا اے رب میرے کس طرح کھانا
 میں تجھ کو اور تو ہے پالنے والا عالموں کا - فرماویگا اللہ تعالیٰ کیا نہ جانا تو نے یہ کہ کھانا مانگا تھا تجھ سے بندے
 میرے فلانے نے پس نہ کھلایا تو نے اُسکو - کیا نہ جانا تو نے یہ کہ اگر کھانا اُسکو البتہ پاتا تو اُسکو نزدیک
 میرے - اے بیٹے آدم کے پانی مانگا میں نے تجھ سے پس نہ پلایا تو نے مجھ کو کہیگا اے رب میرے کس طرح
 پلانا میں تجھ کو اور تو پالنے والا عالموں کا ہے - فرماویگا پانی مانگا تھا تجھ سے بندے میرے فلانے نے پس نہ
 پلایا تو نے اُسکو کیا نہ جانا تو نے یہ کہ اگر پلانا اُسکو پاتا تو اُسکو نزدیک میرے - روایت کی یہ مسلم نے +
 پس خداوند مسیح جو عہد کافرشتہ اور خدا کے چہرے کافرشتہ اور ابن آدم ہے کلمتہ اللہ
 اور روح اللہ ہونے سے اپنے میں ذات الہی بھی رکھتا ہے - دیکھو دانیل ۷: ۱۳ - حزقیل ۲۷: ۱
 متی ۲۴: ۲۴ و ۲۵: ۴۴ - مکاشفات ۱: ۱۲ و ۱۳ - کہ جسکی نسبت لکھا ہے کلمتیوں ۲: ۵ - کیونکہ الٰہیت
 کی ساری مہموری اُسی میں مجسم ہو کر سکونت کرتی ہے - رومی ۵: ۵ - اور جسم کی رو سے مسیح بھی انہیں
 میں سے ہوا جو سب کے اوپر اور ابد تک خدائے محمود ہے - اور اسی خداوند مسیح کی نسبت صحف انبیاء
 انجیل - قرآن - اور احادیث گواہی دے رہے ہیں - کہ وہ مرگیا - مَتَوَفِيكَ - تَوَفِّيَتْنِي - تیسرے روز جی
 اٹھا - اُبْعَثَ حَيًّا - اور علم قیامت مٹیل - وَلَئِنَّهُ لَيَعْلَمُ السَّاعَةَ - اور آسمان کی طرف اٹھایا گیا - وَ
 رَافِعُكَ اِلَيَّ - بَلْ رَفَعَهُ اللّٰهُ اِلَيْهِ - وہی خداوند مسیح جو کلمتہ اللہ اور روح اللہ ہے بموجب بیان
 تفسیر حمائی - فوق اہل العرش ہے - اور بموجب بیان انجیل و قرآن وہ لاکھوں لاکھ فرشتوں اور
 مقدموں کے ساتھ آنے والا ہے - وَجَاءَ رَبُّكَ وَالْمَلَكُ صَفًّا صَفًّا - يَوْمَ يَقُومُ الرُّوحُ وَالْمَلَائِكَةُ صَفًّا
 تاکہ ہر ایک کو سزا و جزا دے - مزمور ۱۰۱: ۲ و ۱۰۲: ۸ و ۱۰۳: ۱۲ - تو میں کس کسے خوش میں ہیں اور لوگ
 باطل خیال کرتے ہیں زمین کے بادشاہ سامنا کرتے ہیں اور سردار آپس میں طرہ وند کے اور اس کے مسیح

کے مخالف منصوبے باندھتے ہیں۔ میں علم کو آشکارا کروں گا کہ خداوند نے میرے حق میں فرمایا تو میرا بیٹا ہے۔ میں آج کے دن تیرا باپ ہوا مجھ سے مانگ کہ میں تجھے قوموں کا وارث کروں گا اور زمین سراسر تیرے قبضے میں کر دوں گا۔ خوشی کرو بیٹے کو چومو نہ ہووے کہ وہ بیزار ہو اور تم راہ میں ہلاک ہو جاؤ جب اس کا قرائکا ایک بھڑکے۔ مبارک وہ سب جن کا توکل اُس پر ہے +

اے ناظرین اسی خداوند مسیح کے حق میں لکھا ہے کہ اُسکے پیروں قیامت تک کفار پر غالب رہیں گے۔ اور وہ اگر دین کو غلبہ دیگا۔ اور سب مومنین کو دجال دشمن خدا سے بچائے گا۔ اور دجال اُسکے مُرنے کے دم سے ہلاک ہوگا۔ نَبِیُّنَزَّلُ عِیْسٰی بن مریم فَاِذَا رَاہُ عَدُوًّا لِّہٖ ذَابَّ کَمَا یَذُوبُ الْمَلْحُ فِی الْمَآءِ۔ اور پھر یہ کہ اُسی خداوند مسیح کی آواز سے سب مُردے جی اُٹھیں گے۔ و تَمَعُ یَوْمَ یُنَادِ الْمُنَادُ مِنْ مَّكَانٍ قَرِیْبٍ۔ یَوْمَ لَیْسَمَعُوْنَ الصَّحٰۃُ بِالْحَقِّ ذٰلِكَ یَوْمُ الْخُرُوْجِ۔ متقابلہ کرو یوحنا ۲۱: ۵ سے ۲۹ تک سے۔ پس جیسا دانیئل نبی نے فرمایا اس وقت بعضے حیات ابدی کے لئے اور بعضے رسوائی اور ذلت ابدی کے لئے جی اُٹھیں گے۔ اور خداوند مسیح حاکم عادل اُنکو سزا و جزا کا دینے والا ہوگا۔ جیسا کہ متی ۲۵: ۳۱ سے ۴۴۔ بمقابلہ مطاہر حق جلد ۲ صفحہ ۴۴ سے ظاہر ہے وہی خدا تعالیٰ ہے جو یہ کہہ کر گناہ گاروں کو فتویٰ سنائیگا۔ کہ میں بھوکا تھا تم نے مجھے کھانا نہ کھلایا میں پیاسا تھا تم نے مجھے پانی نہ پلایا وغیرہ۔ اور واضح ہو کہ جب سے خداوند مسیح موت پر فتیاب ہو کر آسمان پر صعود فرما ہوا ہے وہ اپنی فتیابی کے انعام اپنے لوگوں کو دیتا رہتا ہے اور رُوح القدس بخش کر انہیں گناہ اور دنیا پر غلبہ بخشتا رہتا ہے۔ متی ۲۸: ۱۹ و ۲۰۔ اُسی کا حکم ہے کہ تمام دنیا میں جا کر سب کو شاگرد بناؤ۔ اور فرماتا ہے کہ راہ اور حق اور زندگی میں ہوں کوئی میرے وسیلے کے بغیر باپ کے پاس نہیں آتا۔ یوحنا ۱۴: ۶۔ اور قرآن سورہ مائدہ ۴ رکوع ۳۴ میں کہتا ہے۔ یَاٰۤیُّهَا الَّذِیْنَ اٰمَنُوا اتَّقُوا اللّٰهَ وَابْتَغُوا الْوَسِیْلَةَ۔ ترجمہ۔ اے ایمان والو! ڈرتے رہو اللہ سے اور ڈھونڈو اس تک وسیلہ۔ اب جائے غور ہے کہ مسیح جیسا زندہ وسیلہ قادر وسیلہ جو سب پر غالب ہے اور کون ہو سکتا ہے ہم مسیحیوں کی امید و انتظار شب و روز یہ ہے۔ جیسا کہ رسول فرماتا ہے۔ فلی ۳: ۲۰ و ۲۱۔ مگر ہمارا وطن آسمان پر ہے اور ہم ایک منجی یعنی خداوند یسوع مسیح کے وہاں سے آنے کی انتظار میں ہیں۔ وہ اپنی اس قوت کی تاثیر کے موافق جس سے سب چیزیں اپنے

تابع کر سکتا ہے۔ ہمارے پست حالی کے بدن کی شکل بدل کر اپنے جلال کے بدن کی صورت پر بنیگا۔
 گا۔ ۲ فرمتی ۵: ۱۔ کیونکہ ہم جانتے ہیں کہ جب ہمارا خیمہ کا گھر جو زمین پر ہے گرایا جائیگا۔ تو ہم کو
 خدا کی طرف سے آسمان پر ایک ایسی عمارت ملیگی جو ماتھے کا بنا ہوا گھر نہیں بلکہ ابدی ہے۔ متی
 ۵: ۸۔ مبارک ہیں وہ جو پاک دل ہیں کیونکہ وہ خدا کو دیکھیں گے۔
 پس اے ناظرین یاد رکھو کہ قیامت مردگان کی اُمید جبکہ خداوند یسوع مسیح پر ایمان ہے
 تو بہت ہی عمدہ اور دونوں جہاں کے لئے فائدہ بخش تاثیر کرتی ہے۔ کیونکہ جو شخص یہ اُمید
 رکھتا کہ موت کے بعد وہ جی اٹھیں گا۔ اور اپنے سب پوشیدہ و ظاہری کاموں کا خدا کی عدالت
 میں جوابدہ ہوگا۔ تو وہ خدا اور اپنے ہم جنس انسان سے محبت رکھتا۔ گناہ سے نفرت کرتا۔ اور
 دن رات پاکیزگی۔ نیکی و بھلائی کے کاموں میں مصروف رہتا ہے۔ وہ بایوس ہو کر ناپاکی و بُرائی
 میں اپنی پیش قیمت زندگی اور وقت کو ضائع نہیں کرتا۔ بلکہ حیات ابدی کی خواہش رکھ کے
 خداوند مسیح کے کفارہ کے سبب اپنے گناہوں کی معافی پا کے قیامت کی اُمید پر موت کو ناچیز
 بلکہ ایک وصال محبوب کا ذریعہ سمجھ کر خوشی کا نعرہ مارتے ہوئے اس دنیا تا پائدار سے اپنے آسمانی
 وطن کو کوچ کر جاتا ہے۔ کاش کہ ہم سب مسیح منجی جہان پر ایمان رکھتے ہوئے اس اُمید میں دنیا
 سے گزر جائیں۔ تاکہ ہم رسوائی اور ذلت کے لئے نہیں بلکہ حیات ابدی کے لئے جی اٹھ کر خداوند
 مسیح حاکم عادل کی مسند عدالت کے آگے سرفرازی کے لئے کھڑے ہوں۔ اور اس عادل حاکم
 الحاکمین سے اپنے حق میں یہ فتوے سنیں۔ آؤ میرے باپ کے مبارک لوگو۔ جو بادشاہت بنائے
 عالم سے تمہارے لئے تیار کی گئی ہے اُسے میراث میں لو۔

آمین ثم آمین

